

कर्नाटक में तंबाकू पर सख्ती



टीम एक्शन इंडिया
बंगलूरु: कर्नाटक सरकार ने तंबाकू उत्पादों को लेकर एक सख्त कानून को अधिसूचित कर दिया है। इस नए कानून के तहत अब तंबाकू खरीदने की न्यूनतम उम्र 18 से बढ़ाकर 21 साल कर दी गई है, साथ ही सार्वजनिक जगहों पर तंबाकू का उपयोग पूरी तरह से प्रतिबंधित कर दिया गया है। यह अधिसूचना 30 मई को जारी की गई, जब राष्ट्रपति ने 23 मई को सिगरेट और अन्य तंबाकू उत्पाद (विज्ञापन पर प्रतिबंध और व्यापार, उत्पादन, आपूर्ति और वितरण का विनियमन) कर्नाटक संशोधन विधेयक, 2024 को अपनी मंजूरी दी।
अब सार्वजनिक जगहों पर तंबाकू का इस्तेमाल मना नए कानून के अनुसार, अब कोई भी व्यक्ति किसी भी सार्वजनिक जगह पर तंबाकू का इस्तेमाल नहीं कर सकता। हालांकि, कुछ विशेष जगह जैसे, 30 कमरे या उससे ज्यादा वाले होटल, 30 या उससे ज्यादा लोगों के बैठने की क्षमता वाले रेस्टोरेंट, हवाई अड्डों – इन जगहों पर विशेष स्मॉकिंग जॉन बनाए जा सकते हैं। नए कानून की धारा 431 के तहत अब राज्य में हुक्का बार खोलना या चलाना पूरी तरह से प्रतिबंधित कर दिया गया है।

राष्ट्रीय हिन्दी दैनिक

एक्शन इंडिया

वर्ष: 14 अंक: 149 पृष्ठ: 08

actionindiauna@gmail.com

हिमाचल संस्करण

दिल्ली - हरियाणा - हिमाचल प्रदेश - उत्तराखण्ड

RNI : HPHIN/2012/48072



सीडीएस ने खोली पाक की पोल, शहबाज के छह भारतीय जेट गिराने के दावे को बताया झूठ

टीम एक्शन इंडिया
नई दिल्ली। चीफ ऑफ डिफेंस स्टाफ जनरल अनिल चौहान ने पहली बार एक इंटरव्यू में ऑपरेशन 'सिंदूर' के दौरान भारत के फाइटर जेट गिरने की बात मानी है। हालांकि, उन्होंने संख्या को लेकर कोई खुलासा नहीं किया है, लेकिन उन्होंने कहा कि यह अहम नहीं है कि जेट गिरे, उससे ज्यादा महत्वपूर्ण है कि क्यों गिरे। उन्होंने यह भी कहा कि विमानों ने दो दिन बाद फिर से उड़ान भरी और बिना किसी नुकसान के पाकिस्तान के 300 किलोमीटर अंदर



जैकबाबाद नूर खान एयरबेस और मुरीद जैसे ठिकानों पर हमला किया। चीफ ऑफ डिफेंस स्टाफ जनरल अनिल चौहान इस समय सिंगापुर में

शांगरी-ला वार्ता के लिए गए हैं। उन्होंने सिंगापुर में भारत के उच्चायुक्त डॉ. शिल्पक अंबुले और प्रतिनियुक्ति पर आए भारतीय अधिकारियों के साथ

सीडीएस से सवाल

पाकिस्तान ने कितने भारतीय फाइटर जेट गिराए: बोले- महत्वपूर्ण यह नहीं- विमान गिरे, जरूरी यह- क्यों गिरे

बातचीत की। सीडीएस को भारत और सिंगापुर के बीच द्विपक्षीय संबंधों और आगामी वार्ता में भाग लेने वाले देशों के बारे में विस्तृत जानकारी दी गई। वह

दुनिया भर के रक्षा मंत्रियों, सैन्य प्रमुखों, नीति निमाताओं और रणनीतिक विशेषज्ञों के साथ साझा हितों के क्षेत्रों पर विचारों का आदान-प्रदान कर रहे हैं। इस दौरान सीडीएस ने अपनी वाताओं के दौरान पहलगाम हमले और उसके बाद ऑपरेशन सिंदूर पर भारत के दृष्टिकोण से दुनिया को अवगत कराया है। सीडीएस जनरल चौहान ने यूरोपीय संघ में शांगरी-ला वार्ता से इतर सुरक्षा एवं रक्षा के उप महासचिव चार्ल्स फ्राइज, फ्रांसीसी नौसेना के प्रमुख एडमिरल निकोलस जौजूर,

ऑस्ट्रेलिया के रक्षा बल प्रमुख एडमिरल डेविड जॉनस्टन, यूनाइटेड किंगडम के चीफ ऑफ डिफेंस स्टाफ एडमिरल सर टोनी राडाकिन, न्यूजीलैंड के रक्षा बल प्रमुख एयर मार्शल टोनी डेविस करके सैन्य आदान-प्रदान कार्यक्रमों और दोनों देशों के बीच रक्षा सहयोग बढ़ाने के तरीकों पर विचार-विमर्श किया। चर्चा ऑपरेशन सिंदूर पर भी केंद्रित रही, जिसमें क्षेत्र में शांति और स्थिरता सुनिश्चित करने के लिए भारत की बढ़ती रणनीतिक साझेदारी को रेखांकित किया गया।

फास्ट न्यूज

हेट स्पीच केस में अब्बास अंसारी को 2 साल की सजा

टीम एक्शन इंडिया
मऊ। बीते विधानसभा चुनाव के दौरान नफरती भाषण और चुनाव आचार संहिता का उल्लंघन के मामले में फैसला शनिवार को हुआ। सीजेएम डॉ. केपी सिंह ने मामले में पक्षकारों की बहस सुनने के बाद फैसला के लिए 31 मई की तिथि नियत की थी। सुनवाई के बाद अदालत ने आचार संहिता के उल्लंघन के मामले में अब्बास अंसारी को दोषी करार देते हुए दो साल की सजा सुनाई गई। इसके साथ ही तीन हजार का जुर्माना भी लगाया गया है। जानकारी के अनुसार, मामला शहर कोतवाली क्षेत्र का है। मामले में अभियोग के अनुसार एसआई गंगाराम बिंद की तहरीर पर शहर कोतवाली में एफआईआर दर्ज की गई थी। इसमें सदर विधायक अब्बास अंसारी और अन्य लोगों को आरोपी बनाया गया था। आरोप था कि बीते तीन मार्च 2022 को विधानसभा चुनाव के दौरान सदर विधानसभा सीट से सुभासपा के प्रत्याशी के तौर पर चुनाव लड़ रहे अब्बास अंसारी ने हेट स्पीच दिया। नगर के पहाड़पुर मैदान में जनसभा के दौरान कहा था कि मऊ प्रशासन को चुनाव के बाद हिसाब-किताब करने और इसके बाद सबक सिखाने की धमकी भी मंच से दी गई थी। इस मामले में अब्बास के साथी मंसूर अंसारी को भी सजा सुनाई गई है। धारा 120बी भादवि के तहत उसे छह माह की सजा और एक हजार रुपये अर्थदंड लगाया गया है।

अब रेलवे स्टेशन पर वीडियो बनाना,फोटो खींचना पड़ेगा भारी!

टीम एक्शन इंडिया
नई दिल्ली: भारतीय रेलवे ने अब रेलवे स्टेशनों, ट्रेन और रेलवे की संपत्तियों की वीडियोग्राफी और फोटोग्राफी बनाने को लेकर नया फैसला लिया है। पूर्वी रेलवे ने यह महत्वपूर्ण कदम राष्ट्रीय सुरक्षा को ध्यान में रखते हुए उठाया है। उन्होंने सभी ब्लॉगगर और यूट्यूबर से रेलवे स्टेशनों की फोटो और वीडियो बनाने से मना किया है। रेलवे का कहना है कि राष्ट्रीय सुरक्षा को देखते हुए कृपया स्टेशनों की ना तो फोटो खींचे और ना ही इनके वीडियो बनाएं। रेलवे ने यह फैसला एक यूट्यूबर की गिरफ्तारी के बाद लिया है। उस यूट्यूबर पर पाकिस्तानी सुप्रीफ्या एजेंटों को जानकारी देने का आरोप है।

प्रधानमंत्री ने इंदौर में मेट्रो का शुभारंभ, दतिया व सतना एयरपोर्ट का लोकार्पण किया-देवी अहिल्याबाई होल्कर को समर्पित डाक टिकट और सिक्का भी किया जारी

अहिल्याबाई राष्ट्र निर्माण में नारी शक्ति के अमूल्य योगदान का प्रतीक: मोदी

नागरिक देवो भवः हमारी सरकार लोकमाता अहिल्याबाई के इन्हीं मूल्यों पर चलते हुए कार्य कर रही है: पीएम मोदी

टीम एक्शन इंडिया
भोपाल। प्रधानमंत्री नरेन्द्र मोदी ने कहा कि लोकमाता देवी अहिल्याबाई राष्ट्र निर्माण में नारी शक्ति के अमूल्य योगदान का प्रतीक हैं। उन्होंने देवी अहिल्या के प्रेरक कथन "जो कुछ भी हमें मिला है, वह जनता द्वारा दिया ऋण है-जिसे हमें चुकाना है", का स्मरण करते हुए कहा कि हमारी सरकार लोकमाता अहिल्याबाई के इन्हीं मूल्यों पर चलते हुए कार्य कर रही है। "नागरिक देवो भवः" वर्तमान में गवर्नेंस का मंत्र है। प्रधानमंत्री शनिवार को देवी अहिल्याबाई होल्कर के 300वीं जयंती वर्ष के अवसर पर भोपाल में जम्बूरी मैदान पर महिला सशक्तीकरण महासम्मेलन को संबोधित कर रहे थे। इस दौरान राज्यपाल मंगूभाई पटेल और मुख्यमंत्री डॉ. मोहन यादव भी उपस्थित थे। प्रधानमंत्री मोदी ने कहा कि देवी अहिल्याबाई का मानना था कि "जनता की सेवा और उनके जीवन में सुधार लाना ही शासन का उद्देश्य है", उनकी इस सोच को आगे बढ़ाने के लिए हमारी सरकार प्रतिबद्ध है। हमारी



गांव-गांव में बैंक सखियां बैंकिंग व्यवस्था को मजबूत कर रही: पीएम मोदी

पीएम ने कहा कि आज बीटिया डॉक्टर, इंजीनियर और साइटिस्ट बन रही हैं। गांव-गांव में बैंक सखियां बैंकिंग व्यवस्था को मजबूत कर रही हैं। एक समय था, जब महिलाओं को नई तकनीक से दूर रखा जाता था लेकिन आज गांव की बहनें ड्रोन दीदी बनकर

सरकार वूमन लेड डेवलपमेंट के विजन को विकास की धुरी बना रही है, सरकार की हर बड़ी योजना के केंद्र में माताएं-बहनें-बेटियां हैं। देश में गरीबों के लिए चार करोड़ घर बनाए जा चुके हैं। इनमें से अधिकतर घर माता-बहनों के नाम पर हैं, वे पहली बार घर की मालकिन बनी हैं। सरकार हर घर तक नल से जल पहुंचा रही है, माता-बहनों को अस्सुविधा न हो और बेटियां पढ़ाई लिखाई में ध्यान दे सकें। इस उद्देश्य से बिजली, उज्ज्वला गैस भी उपलब्ध कराई गई है। यह

इंदौर मेट्रो से सुविधाएं बढ़ेंगी: पीएम

पीएम ने कहा कि इंदौर मेट्रो की शुरुआत और दतिया व सतना के हवाई सेवा से जुड़ने से मध्य प्रदेश में सुविधाएं बढ़ेंगी, विकास को गति मिलेगी और रोजगार के नए अवसरों का इससे सृजन भी होगा। भारत के सबसे स्वच्छ शहर इंदौर को अब मेट्रो की पहचान मिली है। केंद्र सरकार ने मालवा क्षेत्र में परिवहन सुविधाओं के विस्तार के लिए रेल लाइनों के विकास को मंजूरी दी है। दतिया व सतना के हवाई सेवा से जुड़ने से अब मां पीतांबर और मां शारदा देवी के दर्शन और सुलभ हो जाएंगे। बुंदेलखंड और बघेलखंड की कनेक्टिविटी बढ़ेगी।

अहिल्याबाई नाम सुनकर श्रद्धा का भाव आता है

प्रधानमंत्री ने मां भारती और मातृशक्ति को प्रणाम करते हुए कहा कि महासम्मेलन में बड़ी संख्या में आई माताओं-बहनों के दर्शन पाकर मैं धन्य हो गया हूं। देवी अहिल्याबाई नाम सुनकर मन में श्रद्धा का भाव आता है। उनके संकल्पों से सीख मिलती है कि परिस्थितियां कितनी भी विपरीत क्यों न हो इच्छाशक्ति से उन्हें पूर्ण किया जा सकता है। आज से 250-300 साल पहले जब देश गुलामी की बेड़ियों में जकड़ा था, तब उन्होंने इन कार्यों को पूर्ण किया। वे हमेशा शिवांगिण साथ लेकर चलती थीं। उन्होंने विपरीत परिस्थितियों में राज्य का कार्यभार सभाला और राज्य को समृद्धि दी। अहिल्याबाई भारत की विरासत की संरक्षक थीं। जब देशभर में हमारे मदिरों, तीर्थ स्थलों पर हमले हो रहे थे तो उन्होंने इन्हें संरक्षित करने का कार्य किया।

सुविधाएं माता-बहनों के सम्मान का विमन प्रयास है। प्रधानमंत्री ने देवी अहिल्याबाई पर केंद्रित प्रदर्शनों का भी अवलोकन किया।

जीएसटी पंजीकरण में देरी के दावों को सीबीआईसी ने खारिज किया

टीम एक्शन इंडिया
नई दिल्ली। केंद्रीय अप्रत्यक्ष कर एवं सीमा शुल्क बोर्ड (सीबीआईसी) ने शनिवार को जीएसटी पंजीकरण में देरी और भ्रष्टाचार के बारे में सोशल मीडिया पर प्रसारित दावे को खारिज कर दिया है। सीबीआईसी ने कहा कि आवेदक ने अभी तक दिल्ली राज्य जीएसटी अधिकारियों द्वारा मांगे गए विवरण प्रस्तुत नहीं किए हैं। सीबीआईसी के मुताबिक एक व्यक्ति ने पेशेवरों के लिए सोशल मीडिया मंच लिंक्डइन पर बताया कि कैसे 20 दिन पहले आवेदन करने के बाद भी उसे जीएसटी पंजीकरण नहीं दिया गया है।

दो साल की अनुबंध सेवा पूरी कर चुके जिला परिषद कैडर के 203 पंचायत सचिवों की सेवाएं नियमित करने का निर्णय लिया गया

हिमाचल में 700 गृहरक्षकों की भर्ती को मंजूरी, 203 पंचायत सचिव नियमित

टीम एक्शन इंडिया
शिमला/चमन शर्मा
मुख्यमंत्री सुखविंद सिंह सुक्खू की अध्यक्षता में शनिवार को आयोजित कैबिनेट की बैठक में जनहित से जुड़े कई अहम निर्णय लिए गए। बैठक में जहां गृह रक्षा एवं नागरिक सुरक्षा विभाग में 700 स्वयंसेवकों (होमगार्ड) की भर्ती को हरी झंडी दी गई, वहीं पंचायत सचिवों की सेवाएं नियमित करने, डिपॉजिट रिफंड योजना लागू करने और रेजिडेंट डॉक्टर नीति में संशोधन जैसे फैसले भी लिए गए। एक सरकारी प्रवक्ता ने बताया कि बैठक में वर्ष 31 मार्च 2025 तक



दो साल की अनुबंध सेवा पूरी कर चुके जिला परिषद कैडर के 203 पंचायत सचिवों की सेवाएं नियमित करने का निर्णय लिया गया। इसके साथ ही पंचायती राज संस्थाओं के

कैबिनेट फैसले

पर्यावरणीय संरक्षण को बढ़ावा देने के लिए डिपॉजिट रिफंड स्कीम-2025 शुरू करने का निर्णय लिया

स्वास्थ्य क्षेत्र से जुड़ा बड़ा निर्णय लेते हुए कैबिनेट ने इंदिरा गांधी मेडिकल कॉलेज, शिमला और डॉ. राजेंद्र प्रसाद राजकीय मेडिकल कॉलेज, टांडा में सीनियर रेजिडेंसी हेतु पात्रता से पहले एक वर्ष की फोल्ड पोस्टिंग की अनिवार्यता को समाप्त कर दिया है। यह संशोधन

अटल इंस्टीट्यूट ऑफ मेडिकल सुपर स्पेशलिटीज, चमियाणा में अपनाई गई नीति के अनुरूप होगा। इसका उद्देश्य चयन प्रक्रिया को अधिक पारदर्शी और सुगठित बनाना है। कैबिनेट में हिमाचल प्रदेश रियल एस्टेट विनियामक प्राधिकरण (रेरा) के कार्यालय को शिमला से धर्मशाला स्थानांतरित करने के प्रस्ताव को मंजूरी दी गई। साथ ही राज्य में गैर-बायोडिग्रेडेबल कचरे को कम करने और पर्यावरणीय संरक्षण को बढ़ावा देने के लिए डिपॉजिट रिफंड स्कीम-2025 शुरू करने का निर्णय लिया गया।

लैंड फॉर जॉब

टीम एक्शन इंडिया
नई दिल्ली। दिल्ली हाई कोर्ट के जस्टिस रविंद्र बूडिया की बेंच ने लैंड फॉर जॉब घोटाला मामले में आरजेडी सुप्रीमो लालू यादव की सीबीआई की ओर से दायर एफआईआर और चार्जशीट रद्द करने की मांग करने वाली याचिका खारिज कर दी है। कोर्ट ने 29 मई को फैसला सुर्मुखित रख लिया था। इस मामले में सीबीआई ने लालू प्रसाद यादव, राबड़ी देवी और मीसा भारती समेत 16 अन्य के खिलाफ चार्जशीट दाखिल की थी। लालू यादव ने लैंड फॉर जॉब मामले में सीबीआई की ओर से दायर एफआईआर और चार्जशीट को रद्द करने की मांग की थी। सुनवाई के दौरान लालू यादव की



ओर से पेश वरिष्ठ वकील कपिल सिब्बल ने दलील दी थी कि 2004 से 2009 के बीच कोई एफआईआर दर्ज नहीं की गई। मामले में क्लोजर रिपोर्ट दाखिल होने के बाद 2020 में सीबीआई ने एफआईआर दर्ज की, जो एक तरह से प्रताड़ित करना है। सुनवाई के दौरान सीबीआई की ओर से पेश वकील डीपी सिंह ने लालू

सीबीआई ने लालू, राबड़ी और मीसा भारती समेत 16 अन्य के खिलाफ चार्जशीट दाखिल की थी

यादव की याचिका का विरोध करते हुए कहा था कि लालू यादव के खिलाफ अभियोजन चलाने के लिए भ्रष्टाचार निरोधक कानून की धारा 19 के तहत जरूरी अनुमति ली गई थी। इस पर सिब्बल ने कहा था कि भ्रष्टाचार निरोधक कानून की धारा 19 के पहले धारा 17ए के तहत जरूरी अनुमति लेनी होती है, जो नहीं ली गई।

कर्नाटक : बरसात के दौरान घर ढहा, दो की मौत

टीम एक्शन इंडिया
बेंगलुरु। कर्नाटक का कुछ हिस्सा इस समय तेज बरसात और भूस्खलन की पेट में है। इस दौरान पेड़ भी गिर रहे हैं। इससे आवागमन प्रभावित हो रहा है। इस बीच शुक्रवार को दक्षिण कन्नड़ जिले में भूस्खलन के कारण मकान ढहने से दो लोगों की मौत हो गई। राष्ट्रीय आपदा प्रतिक्रिया बल (एनडीआरएफ) ने आग्निशमन विभाग, राज्य आपदा प्रतिक्रिया बल (एसडीआरएफ) और अधिकारियों के साथ मिलकर संयुक्त बचाव अभियान चलाया। बचाव अभियान के दौरान दो लोगों को बचा लिया गया। एनडीआरएफ ने एक्स पोस्ट पर कहा कि एक महिला और एक छोटे लड़के को सफलतापूर्वक बचा लिया गया और उन्हें तुरंत अस्पताल ले जाया गया। हालांकि, मलबे से निकाले गए दो अन्य लोगों को घटनास्थल पर ही मृत घोषित कर दिया गया। एनडीआरएफ ने कहा कि क्षेत्र में भारी बारिश के बाद यह हादसा हुआ। इस बीच, राज्य के कुछ हिस्सों में भारी बारिश के मद्देनजर सरकार ने आपातकालीन तैयारियों का दायरा बढ़ा दिया है।

मोदी नेतृत्व में बदली 'पॉलिटिक्स ऑफ परफॉर्मेंस' की तस्वीर: नड्डा

नीति निर्धारण अगर कोई भारत की ओर आंख उठाएगा, तो उसे घर में घुसकर जवाब दिया जाएगा: जेपी नड्डा

टीम एक्शन इंडिया
जयपुर। भारतीय जनता पार्टी के राष्ट्रीय अध्यक्ष एवं केन्द्रीय स्वास्थ्य और परिवार कल्याण मंत्री जेपी नड्डा ने कहा कि ऑपरेशन सिंदूर, सर्जिकल स्ट्राइक और एयर स्ट्राइक इस बात का प्रमाण हैं कि अगर कोई भारत की ओर आंख उठाएगा, तो उसे घर में घुसकर जवाब दिया जाएगा। ऑपरेशन सिंदूर अभी भी जारी है। उन्होंने कहा कि अब देश में प्रधानमंत्री मोदी के नेतृत्व में 'पॉलिटिक्स ऑफ परफॉर्मेंस' की तस्वीर बदल चुकी है।



केन्द्रीय स्वास्थ्य और परिवार कल्याण मंत्री जेपी नड्डा शनिवार को यहां एयरपोर्ट पर पत्रकारों से बात कर रहे थे। नड्डा अपने एक दिवसीय दौर पर जयपुर पहुंचे। उन्होंने राजस्थान में डबल इंजन सरकार की ताकत, नीति निर्धारण की भूमिका और मुख्यमंत्री भजनलाल शर्मा की योजनाओं की सराहना की। नड्डा यहां राजस्थान इंटरनेशनल सेंटर में आयोजित कार्यक्रम में भी शामिल हुए। यहां नड्डा ने कहा कि किसी भी राज्य के विकास के लिए नीति निर्धारण अत्यंत महत्वपूर्ण होता है।

असम में विदेशी बताकर लोगों को जबरन सीमा पार भेजने का आरोप

टीम एक्शन इंडिया
नई दिल्ली। सुप्रीम कोर्ट में एक याचिका दाखिल की गई है जिसमें आरोप लगाया गया है कि असम सरकार ने विदेशी होने के संदेह में लोगों को बिना कानूनी प्रक्रिया पूरी किए जबरन हिरासत में लेना और सीमा पार भेजना शुरू कर दिया है। बिना नागरिकता की पुष्टि या न्यायिक आदेश की जा रही है। यह याचिका ऑल बीटीसी माइग्रेंट्री स्टूडेंट्स यूनियन ने अधिवक्ता अदील अहमद के माध्यम से दाखिल की है। इस याचिका में 4 फरवरी को सुप्रीम कोर्ट की तरफ से दिए गए आदेश का हवाला दिया गया है, जिसमें कोर्ट ने असम सरकार को 63 घोषित विदेशियों को दो हफ्तों के भीतर उनके देश वापस भेजने को कहा था।



हाई कोर्ट ने खारिज की लालू की याचिका

टीम एक्शन इंडिया
नई दिल्ली। दिल्ली हाई कोर्ट के जस्टिस रविंद्र बूडिया की बेंच ने लैंड फॉर जॉब घोटाला मामले में आरजेडी सुप्रीमो लालू यादव की सीबीआई की ओर से दायर एफआईआर और चार्जशीट रद्द करने की मांग करने वाली याचिका खारिज कर दी है। कोर्ट ने 29 मई को फैसला सुर्मुखित रख लिया था। इस मामले में सीबीआई ने लालू प्रसाद यादव, राबड़ी देवी और मीसा भारती समेत 16 अन्य के खिलाफ चार्जशीट दाखिल की थी। लालू यादव ने लैंड फॉर जॉब मामले में सीबीआई की ओर से दायर एफआईआर और चार्जशीट को रद्द करने की मांग की थी। सुनवाई के दौरान लालू यादव की



ओर से पेश वरिष्ठ वकील कपिल सिब्बल ने दलील दी थी कि 2004 से 2009 के बीच कोई एफआईआर दर्ज नहीं की गई। मामले में क्लोजर रिपोर्ट दाखिल होने के बाद 2020 में सीबीआई ने एफआईआर दर्ज की, जो एक तरह से प्रताड़ित करना है। सुनवाई के दौरान सीबीआई की ओर से पेश वकील डीपी सिंह ने लालू

चम्बा में विकसित कृषि संकल्प अभियान के तहत जागरूकता कार्यक्रम

टीम एक्शन इंडिया
हामिद

चंबा: शुक्रवार को विकसित कृषि संकल्प अभियान के तहत, केवीके चंबा की टीमों ने जिले के कई स्थानों पर व्यापक क्षेत्र का दौरा किया, ताकि किसानों में विभिन्न सरकारी योजनाओं और विभागीय गतिविधियों के बारे में जागरूकता बढ़ाई जा सके। इन यात्राओं में ब्लॉक चंबा (सरू, राजपुरा, ईंड), ब्लॉक मेहला (पेरना और लिलह) और ब्लॉक सलूनी (ब्रांगल और ब्रंगल) के गाँव शामिल थे। विभिन्न विभागों के विशेषज्ञ केवीके टीमों में शामिल हुए और स्थानीय किसानों के साथ बातचीत की,



कृषि और बागवानी को उन्नति के साथ-साथ कृषि उत्पादकता और ग्रामीण आजीविका में सुधार के उद्देश्य से सरकारी पहलों पर बहुमूल्य जानकारी साझा की। मुख्य संदेशों को पुष्ट करने और उन्हें भविष्य में उपयोग के लिए संदर्भ सामग्री प्रदान करने के लिए किसानों के बीच प्रासंगिक साहित्य और

सूचनात्मक सामग्री भी वितरित की गई। आउटरीच गतिविधियों के लिए तीन टीमें बनाई गईं। टीम 1 का नेतृत्व डॉ. धर्मदेर कुमार और डॉ. जया चौधरी ने किया, टीम 2 का नेतृत्व डॉ. केहर सिंह ठाकुर और सुश्री नेहा धीमान ने किया और टीम 3 का नेतृत्व डॉ. सुशील

धीमान ने किया। इन टीमों ने मौके पर किसानों से संपर्क किया, उनके सवालों का जवाब दिया और उन्हें कृषि में सर्वोत्तम तरीकों के बारे में मार्गदर्शन दिया। कार्यक्रम में भाग लेने वाले प्रमुख अधिकारियों में चंबा के कृषि उपनिदेशक डॉ. भूपिंदर, चंबा के विषय विशेषज्ञ (कृषि), डॉ. शिवानी, चंबा के कृषि विकास अधिकारी डॉ. राज और चंबा के विषय विशेषज्ञ (बागवानी) डॉ. अलख शामिल थे। उनकी उपस्थिति ने पहल को और अधिक मूल्यवान बना दिया और क्षेत्र में कृषि क्षेत्र को मजबूत करने के लिए प्रशासन की प्रतिबद्धता को रेखांकित किया।

राज्य स्तरीय योगा ओलंपियाड में जिला चंबा के छात्र-छात्राओं ने किया जिला का नाम रोशन

टीम एक्शन इंडिया
हामिद

चंबा : अन्डर-17 राज्य स्तरीय योगा ओलंपियाड जो जिला हमीरपुर के नादैन में आयोजित की गई थी मैं चंबा जिला के सरकारी स्कूली छात्रा वर्ग और छात्र वर्ग में तृतीय स्थान हासिल करके जिला चम्बा का नाम गौरवान्वित किया । यह जानकारी देते हुए सहायक शारीरिक शिक्षा अधिकारी श्री योगेश चोना ने कहा कि अन्डर-17 राज्य स्तरीय योगा ओलंपियाड में चम्बा के स्कूली छात्रों ने मेडल जीतकर न केवल अपनी प्रतिभा और कठिन परिश्रम का प्रमाण दिया है, बल्कि विद्यालय एवं क्षेत्र का नाम भी गौरवान्वित किया है। यह उन्होंने बताया कि यह प्रतियोगिता जिला हमीरपुर के नादैन में संपन्न हुई जिसमें छात्रा वर्ग में जिला चंबा का प्रतिनिधित्व कर रही कल्पना ठाकुर ने प्रथम प्रथम स्थान प्राप्त किया जबकि मानवी शर्मा दूसरे स्थान पर तथा आरूषी कुमारी तीसरे स्थान पर रही चौथे स्थान पर दिव्यांशी रही। इसी प्रकार छात्र वर्ग में आदित्य शर्मा प्रथम स्थान पर आयुष ठाकुर दूसरे स्थान पर कृष्णा कपूर तीसरे तथा वरुण चौथे स्थान पर रहे । इन सभी ने जिला चंबा तथा अपने स्कूलों का नाम रोशन किया

जय दुर्गा माँ कॉलेज ऑफ नर्सिंग की छात्राओं का परीक्षा परिणाम में गौरवशाली प्रदर्शन



टीम एक्शन इंडिया

संगराय
जोगिंद्रनगर : जय दुर्गा माँ कॉलेज ऑफ नर्सिंग का प्रथम सेमेस्टर का। परीक्षा परिणाम शत

प्रतिशत रहा। अटल मेडिकल रिसर्च विश्वविद्यालय द्वारा घोषित परिणाम में कॉलेज की छात्राओं ने उत्कृष्ट प्रदर्शन दिया। कॉलेज की छात्रा साक्षी ने प्रथम, द्वितीय स्थान

पर सात बच्चों ईवा ,कंचन ,कनीका ,मनस्वी ,राघवी ,रिया और सेजल ने जगह बनाई। कॉलेज के संस्थापक डॉ. राकेश धरवाल ने बच्चों की इस उपलब्धि पर उन्हें शुभकामनाएँ दीं और उनके उज्ज्वल भविष्य की कामना की। कॉलेज की प्रधानाचार्या छविता ने भी बच्चों की इस शानदार उपलब्धि पर प्रसन्नता व्यक्त की तथा उनके उज्ज्वल भविष्य की कामना की। इस सफलता का श्रेय कॉलेज की प्रधानाचार्य ने अध्यापकों तथा बच्चों की कड़ी मेहनत को दिया। कॉलेज की प्रधानाचार्या ने कहा कि इस बार का परिणाम इसी तरह आने वाले हर सेमेस्टर का रुख तय करेगा। हमारे बच्चे हमारे कॉलेज का नाम रोशन करते रहेंगे।

द मैनेट स्कूल में अध्यापक-अभिभावक सम्मेलन का आयोजन

हमीरपुर/विवेकानंद वशिष्ठ

द मैनेट पब्लिक स्कूल हमीरपुर में शिक्षकों ने अभिभावकों के साथ बैठक की। बैठक सुबह नौ बजे निर्धारित समय पर शुरू हुई। बैठक में कक्षा नर्सरी से बारहवीं कक्षा के बच्चों के अभिभावकों ने बड़चढ़कर भाग लिया। अभिभावकों ने अपने बच्चों के पूरे माह की पढ़ाई की रिपोर्ट ली। विद्यालय के प्रधानाचार्य अरूण कुमार चौहान ने बताया कि सम्मेलन में अभिभावकों ने अपने बच्चों की प्रगति की जानकारी प्राप्त करने में गहरी रूचि दिखाई तथा अध्यापकों से मिलकर आगे की भावी रणनीति पर विचार-विमर्श किया।

भारत निर्वाचन आयोग द्वारा पिछले 100 दिनों में 21 नई पहल आरम्भ

टीम एक्शन इंडिया

किन्नौर। भारत निर्वाचन आयोग द्वारा मतदाताओं के अनुभव को बेहतर बनाने और निर्वाचन प्रक्रिया को कारगर बनाने के दृष्टिगत पिछले 100 दिनों में 21 नई पहल आरम्भ की गई है जिसमें प्रक्रियागत सुधार, प्रशिक्षण कार्यक्रम एवं हितधारक की सहभागिता शामिल है। 21 नई पहल के तहत किसी भी एक मतदान केंद्र पर मतदाताओं की अधिकतम संख्या 1200 कर दी गई है। ऊंची इमारतों/कॉलोनियां में अतिरिक्त मतदान केंद्र स्थापित किए जाएंगे। निर्वाचक नामावली के उद्यतीकरण के लिए मृत्यु पंजीकरण का डाटा सीधे

आरजीआई डाटाबेस से प्राप्त किया जाएगा और सत्यापन के बाद ही इसे उद्यतन किया जाएगा। मतदाता सूचना पंथियों को और अधिक मतदाता अनुकूल किया जाएगा, मतदाता क.सं. और भाग क्र.सं अब और अधिक प्रमुखता से प्रदर्शित किया जाएगा। मतदान केंद्र के ठीक बाहर मोबाइल फोन जमा करने की सुविधा प्रदान की जाएगी। सीईओ डीआई/ईआरओ स्तर पर अखिल भारतीय सर्वदलीय बैठक आयोजित की गई। 4,719 बैठकें आयोजित की गई और राजनीतिक दलों के 28,000 से अधिक प्रतिनिधियों ने भाग लिया। राष्ट्रीय और राष्ट्रीय राजनीतिक दलों

के प्रमुखों के साथ निर्वाचन आयोग की बैठकें एएपी/भाजपा/बसपा/सीपीआई (एम)/एनपीपी। आईआईआईडीईएम में राजनीतिक दलों के बृथ लेवल एजेंटों के लिए क्षमता निर्माण कार्यक्रम (बिहार, तमिलनाडु और पुडुचेरी)। मत अधिव्यान के लिए मानकों में रियायत देना अभ्यर्षियों/राजनीतिक दलों को पहले के 200 मी. के दायरे के बजाए अब 100 मीटर के बाहर बृथ स्थापित करने की अनुमति प्रदान की गई 21 नई पहल के तहत नए एकीकृत डेशबोर्ड की शुरुआत ईसीआई-नेट, जिसका उद्देश्य सभी हितधारकों को एक ही स्थान पर सभी सेवाएं प्रदान करना है (यह एकल

उपायुक्त सिरमौर नेता किया बिथू मेले का समापन

टीम एक्शन इंडिया

एसपी जैरथ
नाहन: सिरमौर जिले के संगड़ाह उपमंडल के अंतर्गत ग्राम अंधेरी में सदियों से मनाए जा रहे बिशू मेले का भव्य समापन शुक्रवार को उपायुक्त प्रियंका वर्मा ने किया। इस मेले की खास बात रही कि महाभारत कालीन प्रतीकात्मक युद्ध परंपरा टोडा के साथ इसका समापन हुआ। आखिरी तीर चलने के साथ ही मेला पूर्ण हुआ, जो इस पारंपरिक आयोजन की विशेष पहचान है। इस मेले की शुरुआत क्षेत्र की

परंपरा अनुसार छड़ी यात्रा के साथ हुई, जिसमें एसडीएम संगड़ाह सुनील कायथ विशेष रूप से शामिल हुए। स्थानीय लोगों ने इस आयोजन में भाग लेकर अपनी संस्कृति के प्रति श्रद्धा और उत्साह प्रकट किया। मेले के दौरान आयोजित सांस्कृतिक संस्था ने दर्शकों को मंत्रमुग्ध कर दिया। दिनेश शर्मा, सुरेश शर्मा, वर्षा ठाकुर और अभिषेक ठाकुर जैसे लोक कलाकारों ने नाट्यों और पारंपरिक लोक गीतों के माध्यम से कार्यक्रम को जीवंत बना दिया।

तंबाकू की लत को छोड़ने में मदद करेगी फेए निकोटीन

टीम एक्शन इंडिया

एसपी जैरथ
नाहन: तंबाकू और धूम्रपान सेहत के लिए हर तरह से नुकसानदायक है। आंकड़ों के अनुसार भारत दुनिया में सबसे ज्यादा धूम्रपान करने वाले लोगों का देश है। देश में तकरीबन 25.3 करोड़ से अधिक लोग किसी न किसी प्रकार से तम्बाकू की रूप से दस्त्रिमाल स्वास्थ्य के लिए बेहद हानिकारक है। इससे हृदय रोग, मौखिक स्वास्थ्य और सांस संबंधी समस्याएं, ल्वा से संबंधित बीमारियां और कई प्रकार के कैंसर का खतरा काफी बढ़ जाता है। स्वास्थ्य विशेषज्ञ कहते हैं कि अच्छी सेहत चाहते हैं तो तंबाकू-धूम्रपान से दूरी बनाना सबसे जरूरी है। अगर आप इसका सेवन करते रहे हैं और आज से भी इसे छोड़ देते हैं तो भी आप कई बीमारियों के खतरे को काफी कम कर सकते हैं। इतना ही नहीं, धूम्रपान छोड़ने के एक दिन के भीतर ही आपके शरीर में कई प्रकार के सकारात्मक बदलाव होने शुरू हो जाते हैं। तंबाकू-धूम्रपान छोड़ने संबंधित आंकड़े काफी चिंताजनक हैं। लोग इससे होने वाली बीमारियों के डर के चलते इनसे दूरी तो बनाते हैं पर 95% लोग तंबाकू छोड़ने की अपनी यात्रा में असफल हो जाते हैं। स्वास्थ्य विशेषज्ञ कहते हैं कि तंबाकू से

दूरी बनाने के लिए इच्छाशक्ति महत्वपूर्ण है, यही आपकी पहला कदम उठाने के लिए प्रेरित करती है, लेकिन सिर्फ इच्छाशक्ति ही पर्याप्त नहीं है, इसके लिए विशेषज्ञों की मदद लेना भी काफी महत्वपूर्ण हो जाता है। हालांकि भारत में देखा गया है कि अधिकतर लोग केवल इच्छाशक्ति पर भरोसा करते हैं और मदद नहीं मांगते। तंबाकू छोड़ने की कोशिश करने वा ने लोग कुछ दिन तो इसे कंट्रोल कर लेते हैं पर तलब के कारण इच्छाशक्ति टूट जाती है। इसे विड्रॉल सिम्टम्स कहा जाता है। यह लक्षण बताते हैं कि व्यक्ति में तंबाकू का सेवन करने की तीव्र इच्छा होती है और तंबाकू न लेने से चिड़चिड़ापन, सिरदर्द और बेचैनी महसूस हो सकती है। ध्यान केंद्रित करने सोने में भी परेशानी होने लगती है। ऐसे लोगों के लिए फेए निकोटीन गम काफी फायदेमंद हो सकता है। ये दुनिया के नंबर वन निकोटीन गम निर्माता द्वारा डिजाइन किया गया प्रोडक्ट निकोटीन रिप्लेसमेंट थेरेपी (एनआरटी) की मदद से दुनियाभर में लाखों लोगों ने धूम्रपान और तंबाकू की आदत में काफी कम कर सकते हैं। डब्ल्यूएचओ द्वारा अनुमोदित इस तरीके की मदद से आप भी तंबाकू छोड़ सकते हैं। फेए निकोटीन गम विशेषज्ञों और हल्ड द्वारा प्रमाणित है और इसका उपयोग भी काफी आसान है। गले में जलन या जबड़े में दर्द के बिना आप इसकी मदद से तंबाकू छोड़ सकते हैं।

टारना में तेज हवा से गिरा पीपल का पेड़ : स्कूल के पास गिरा पेड़

टीम एक्शन इंडिया

मंडी, खेमचंद शास्त्री।

मंडी शहर के सदगुरु कबीर मंदिर टारना के प्रांगण में एक बड़ी घटना हुई। तेज हवा के कारण एक पीपल का पेड़ गिर गया। पेड़ प्राइमरी स्कूल मंगवाई के पास गिरा, जिससे पास में स्थित 440 केवी का ट्रांसफार्मर की तारें क्षतिग्रस्त हो गईं। घटना के समय स्कूल में सभी विद्यार्थी मौजूद थे। सौभाग्य से कोई जानी नुकसान नहीं हुआ और सभी बच्चे पूरी तरह सुरक्षित हैं। स्थानीय लोगों के अनुसार, इस क्षेत्र में तेज तूफान के कारण इस तरह की घटनाएं आम हैं। क्षेत्र में कई पुराने पेड़ हैं जो तेज हवा में कभी भी गिर सकते हैं।

टीम एक्शन इंडिया

हामिद
चंबा: डी0ए0वी0 पब्लिक स्कूल, हरदासपुरा में नवीन सत्र के लिए छात्र परिषद् का शपथ ग्रहण समारोह अत्यंत उत्साह और गरिमा के साथ संपन्न हुआ। इस अवसर पर नव-निर्वाचित छात्र नेताओं को उनके दायित्वों का औपचारिक रूप से पदभार सौंपा गया। विद्यालय की वार सदनों – आर्यभट्ट, दयानंद, हंसराज एवं विवेकानंद – के कैप्टन एवं वाइस-कैप्टन के साथ-साथ प्रमुख छात्र पदों की घोषणा की गई। कक्षा 12वीं के प्रेस्टर अनुराग को हेड बॉय, सुश्री यादवी को हेड गर्ल, कक्षा 11वीं के आरव को डिप्टी हेड बॉय तथा अरिमता को डिप्टी हेड गर्ल नियुक्त



किया गया। इन नव-निर्वाचित पदाधिकारियों ने विद्यालय के नियमों का पालन करने, अनुशासन को बनाए रखने एवं विद्यालय की गरिमा को ऊँचाइयों तक पहुँचाने की शपथ ली। उन्होंने यह संकल्प भी लिया कि वे अपने आवरण से अन्य विद्यार्थियों के

भारतीय सभ्यता, संस्कृति और हिंदू धर्म की संरक्षक थी अहिल्याबाई होल्कर: आचार्य ललित कुमार अवस्थी

टीम एक्शन इंडिया

खेमचंद शास्त्री

मंडी: इतिहास सोसायटी, इतिहास विभाग एवं भास्कराचार्य जलब, भौतिकी विभाग के संयुक्त तत्वावधान में महान शासिका अहिल्याबाई होल्कर की 300वीं जयंती के अवसर पर एक विशेष अतिथि व्याख्यान का आयोजन किया गया। जिसमें आचार्य ललित कुमार अवस्थी कुलपति सरदार पटेल विश्वविद्यालय मंडी मुख्यातिथि,आचार्य राजेश शर्मा अधिष्ठाता छात्र कल्याण अध्यक्ष के रूप में उपस्थित रहे। मुख्य वक्ता के रूप में प्रो.सुरेंद्र डी.सोनी चुरू राजस्थान से ऑनलाइन जुड़े। कार्यक्रम का शुभारंभ दीप प्रज्वलन एवं लोकमता का अहिल्याबाई के चित्र पर



माल्यार्पण से हुआ। कार्यक्रम उद्देश्य प्रस्तुत करते हुए डॉ.राकेश कुमार शर्मा कार्यक्रम संयोजक एवं इतिहास विभागाध्यक्ष ने अहिल्याबाई होल्कर के शासन कौशल, जनकल्याणकारी योजनाओं तथा धर्मनिरपेक्ष दृष्टिकोण पर प्रकाश डाला। उन्होंने कहा कि

अहिल्याबाई ने 18वीं शताब्दी में एक आदर्श शासक के रूप में जो कार्य किए, वे आज भी प्रेरणास्रोत हैं। मुख्यातिथि आचार्य ललित कुमार अवस्थी ने कहा कि लोकमता अहिल्याबाई भारतीय सभ्यता, संस्कृति और हिन्दू धर्म की संरक्षक, एक प्रेरणादायी शासिका व एक दूरदर्शी

समाजसेविका थीं। अहिल्याबाई की 300वीं जयंती केवल एक स्मृति पर्व नहीं है—यह वर्तमान और अतीत के बीच में एक रास्ता है व भविष्य के लिए एक दायित्व है। यह अवसर हम सभी के लिए गौरव, सम्मान और आत्मचिंतन का विषय है। मुख्य वक्ता प्रो. सुरेन्द्र डी.सोनी लोहिया महाविद्यालय चुरू राजस्थान ने अहिल्याबाई होल्कर के जीवन पर विस्तृत व्याख्यान देते हुए कहा कि उनके जीवन का प्रत्येक क्षण राजधर्म और नारीधर्म की पुनर्परिभाषा बन गया। वे न्याय, सेवा और सांस्कृतिक पुनरुत्थान की प्रतीक हैं। उनके कार्यों में संवेदनशीलता, न्यायप्रियता और दूरदर्शिता का अद्भुत समन्वय देखने को मिलता है।

रा. व. मा. वि. ताल में तम्बाकू निषेध दिवस के अवसर पर जागरूकता रैली का आयोजन

टीम एक्शन इंडिया

विवेकानंद वशिष्ठ
हमीरपुर: राजकीय वरिष्ठ माध्यामिक विद्यालय ताल में आज दिनांक 31/05/2025 को तम्बाकू निषेध दिवस के अवसर पर भाषण प्रतियोगिता, नारा लेखन एवं नशा निषेध के उपलक्ष्य में जागरूकता रैली का आयोजन किया गया। भाषण प्रतियोगिता में नन्द सदन की सिमरन प्रथम, गिरी सदन की छवी द्वितीय एवं स्वामी सदन की ओमिका शेखर तृतीय स्थान पर रही। इस अवसर पर एन० एस०एस० के स्वयंसेवी एवं समस्त स्टाफ सदस्यों ने



जागरूकता रैली में बड़-चढ़कर भाग लिया। पाठशाला के प्रधानाचार्य अतुल शर्मा ने बच्चों को नशे से दूर रहने तथा समाज से इस बुराई को दूर करने के लिए प्रेरित किया। नशा निवारण कमेटी के प्रभारी बलदेव राज शर्मा ने इस अवसर को सफल बनाने के लिए सभी बच्चों एवं स्टाफ का आभार व्यक्त किया।

टीम एक्शन इंडिया

एसपी जैरथ

नाहन: हाल ही में हुई बारिश ने राजगढ़ क्षेत्र के किसानों के चेहरों पर रौनक ला दी है। खेतों में मक्की की बुआई का कार्य अब जोरों पर है। इस क्रम में कृषि विभाग राजगढ़ द्वारा किसानों को एसएमएस 137 किस्म का 150 किंवटल मक्का बीज अनुदान पर उपलब्ध करवाया गया है, जिससे पारंपरिक खेती को बढ़ावा मिलने की उम्मीद है। कृषि विभाग के एसएमएस डॉ. शिवराम ने बताया कि किसानों को यह बीज 100 रुपये प्रति किलोग्राम की रियायती दर पर दिया जा रहा है, जबकि

बाजार मूल्य 120 रुपये प्रति किलोग्राम है। उन्होंने पारंपरिक फसलों की घटती खेती पर चिंता व्यक्त करते हुए कहा कि नकदी फसलों की ओर अधिक झुकाव के कारण मक्की, धान और दलहन जैसी पारंपरिक फसलें प्रभावित हुई हैं। डॉ. शिवराम ने बताया कि राजगढ़ ब्लॉक में इस वर्ष 2850 हेक्टेयर भूमि पर मक्की की खेती का अनुमान है, जिससे 7400 मीट्रिक टन उत्पादन का लक्ष्य रखा गया है। पिछले वर्षों में यह आंकड़ा 2600 हेक्टेयर और 6000 मीट्रिक टन था। यानी लगभग 250 हेक्टेयर की बढ़ोतरी दर्ज की गई है। प्रगतिशील किसान

राजेश कुमार, प्रीतम सिंह और राम सिंह का मानना है कि नकदी फसलें किसानों की आय बढ़ाने में सहायक रही हैं, लेकिन पारंपरिक फसलों का भी अपना महत्व है। आज भी कई किसान मटर, फूलगोभी, शिमला मिर्च, टमाटर और फ्रांसबीन जैसी फसलें उगाकर बेहतर मुनाफा कमा रहे हैं। कृषि विकास अधिकारी सुशील कुमार ने बताया कि विभाग ने किसानों को 30 किंवटल चारे का बीज भी 57 रुपये प्रति किलोग्राम की रियायती दर पर उपलब्ध करवाया है। इसके अतिरिक्त, विभाग कृषि उपकरण और अन्य बीज भी अनुदान पर दे रहा है, ताकि किसानों की खेती

पक्का टैंक क्षेत्र में बंदरों के उत्पात से बिजली डेढ़ घन्टे रही गुल

टीम एक्शन इंडिया

एसपी जैरथ

नाहन: शहर में बंदरों का उत्पात थमने का नाम नहीं ले रहा है। बीरवार दोपहर करीब 1:30 बजे, लखदाता पीर क्षेत्र में बंदरों के झुंड ने जमकर हंगामा किया। इस दौरान बंदर बिजली के ट्रांसफार्मर और लाइनों तक पहुँच गए, जिससे कई बार बिजली की आपूर्ति बाधित हुई। करीब 4 बजे के बाद बिजली लगातार चली गई, जिससे लोगों को खाली परेशानी का सामना करना पड़ा। हालाँकि बिजली विभाग ने चुस्ती दिखाते हुए तुरंत एक टीम



मौके पर भेजी। मरम्मत कार्य के बाद बिजली आपूर्ति बहाल कर दी गई, जिससे लोगों ने राहत की सांस ली। बिजली विभाग के अनुसार, बंदरों की वजह से सुंदर बार, पक्का टैंक, पोस्ट ऑफिस परिया और न्यू कॉलोनी में बिजली आपूर्ति प्रभावित

हुई। गर्मी के इस मौसम में अचानक बिजली गुल होने से लोगों को भारी परेशानी का सामना करना पड़ा। स्थानीय लोगों ने बताया कि यह कोई पहली बार की घटना नहीं है। बंदरों का आतंक पिछले कई वर्षों से जारी है, लेकिन प्रशासन की ओर से अब तक कोई ठोस कदम नहीं उठाया गया है। बच्चे, महिलाएँ और बुजुर्ग रोजमर्रा के कार्यों में भी असुरक्षित महसूस कर रहे हैं। निवासियों ने मांग की कि नगर परिषद व वन विभाग मिलकर बंदरों को पकड़ने और शहर में उनकी बढ़ती संख्या पर रोक लगाने के लिए अभियान चलाएँ।

युवा पीढ़ी को सुधारना है तो मोबाइल व टीवी का सीमित प्रयोग करना होगा : अनिल विज

घोषणा

विज ने जिलेभर से विभिन्न स्कूलों के 125 मेधावी विद्यार्थियों को 12.50 लाख रुपए देने की घोषणा की

टीम एक्शन इंडिया मनीष कुमार
अम्बाला: हरियाणा के ऊर्जा, परिवहन एवं श्रम मंत्री अनिल विज ने कहा कि आज आदमी अपना अधिकतर समय टीवी पर पूरे संसार को देखता है और जो वो देखता है उसी को देखकर एक्शन-रिएक्शन करता है। नई पीढ़ी मोबाइल, टीवी व कंप्यूटर में खो गई है। यदि हमें अपनी युवा पीढ़ी को सुधारना है तो मोबाइल व टीवी का सीमित प्रयोग करना होगा और आज हमें मोबाइल पर अपना स्क्रीन टाइम कम करने की जरूरत है। विज एक राष्ट्रीय दैनिक समाचार



पत्र द्वारा अम्बाला जिले के मेधावी विद्यार्थियों के सम्मान में आयोजित किए गए भविष्य ज्योति समारोह में बतौर मुख्य अतिथि संबोधित कर रहे थे। इस दौरान उन्होंने जिले के विभिन्न स्कूलों में अव्वल आए 125 विद्यार्थियों को सम्मानित किया तथा सभी विद्यार्थियों को अपने स्वैच्छिक कोष से 10-10 हजार (कुल 12.50 लाख रुपए) देने की घोषणा की। कैबिनेट मंत्री अनिल विज ने कहा कि हर चीज का लाभ व हानि है। मोबाइल का लाभ हुआ है जिससे समाज पहले से ज्यादा सजग हुआ

है, मगर इसके नुकसान भी हुए हैं। पहले गली-मोहल्ले में लोग शाम एक-दूसरे के साथ बैठ बातें करते थे और जुड़? की कोशिश करते थे। मगर आज ऐसा नहीं है और कोई एक साथ नहीं बैठता। आज हमें ऐसे लोगों व समाज की जरूरत है जो लोगों के चरित्र का निर्माण कर सके जो उस दिशा में उसे ज्ञान दे सके कि यह-यह करने से आप सुखद जीवन जी सकते हैं और दूसरों के जीने के लिए रास्ते बना सकते हैं। उन्होंने कहा हम मोबाइल व सोशल मीडिया से जितना दूर हो

सकते हैं हमें होना चाहिए। मोबाइल ज्यादा प्रयोग से हमारे स्वास्थ्य पर बुरा असर पड़ रहा है जोकि हमें आगे डॉक्टर के पास जाकर इसके बुरे असर का पता चलता है। उन्होंने कहा यह तकनीक है इसका लाभ उठाना चाहिए और इसके साथ-साथ चलना भी चाहिए, मगर इससे बचना भी उतना ही जरूरी है। हमारा दिमाग हमेशा ढोलता रहता है और यह संदेव चलता जा रहा है, मोबाइल लगातार इस्तेमाल से हमारा दिमाग शक्ति हीन हो रहा है जोकि हमारे स्वास्थ्य पर प्रभाव डालता है। कैबिनेट मंत्री अनिल विज ने कहा कि पहले ज्ञान प्राप्त करने के माध्यम सीमित थे, जो पढ़ाया जाता था वहीं आगे बताते थे। हर अच्छे कार्य की शुरु ज्योति प्रज्वलित करके होती है यानि 'तमसो मा ज्योतिर्गमय' का सामान्य अर्थ यह है कि अंधकार से प्रकाश की ओर कूटो, बढ़ो। हमारे समय में मोबाइल, टीवी, टैब, इंटरनेट नहीं था। हम स्कूल

की किताबों से पढ़ते थे जिसमें सीमित ज्ञान था। हम जब स्कूल-कालेज में थे तो स्टेट लाइब्रेरी में तीन-चार घंटे पढ़ते थे ताकि चीजों समझ सकें। मगर ज्ञान अथह है जिसे किताबों तक सीमित नहीं रखा जा सकता। ज्ञान प्राप्त करने की ख्वाहिश हमेशा रहती है। कैबिनेट मंत्री अनिल विज ने कहा कि विद्यार्थियों का सम्मान एक पुनीत पहल जो कुछ समाचार पत्रों द्वारा की जा रही है। समाचार पत्र जो व्यवसायिकता के लिए अच्छा कार्य कर रहा है तथा समाज को पढ़ व देख भी रहा है कि क्या-क्या और करना बाकि है। सुधार के गुंजाइश हमेशा रहती है। हर इंसान में कोई न कोई खासियत या कला अवश्य होती है। सफलता दो चीजों का संयोजन है, एक है योग्यता और दूसरा अवसर, यदि कोई व्यक्ति पर्याप्त रूप से सक्षम है और उसे जीवन भर कोई अवसर नहीं मिलता है तो उसकी योग्यता नष्ट हो जाती है।

आ

नालों की सफाई का कार्य प्रगति पर है। बड़े नालों की सफाई का कार्य एजेंसी द्वारा कराया जा रहा है



जाएगी। ड्रेन से नालों की सफाई की वीडियो बनाई जाएगी। रोजाना की नालों की सफाई की रिपोर्ट नगर निगम आयुक्त व अन्य उच्च अधिकारियों को भेजी जाएगी। नगर निगम आयुक्त अखिल पिलानी ने अधिकारियों व एजेंसी के ठेकेदारों को मानसून से पहले सभी नालों की पूरी तरह सफाई करने के निर्देश दिए हैं। ताकि मानसून में शहर में जलभराव की समस्या उत्पन्न न हो। **नालों की ब्लॉकज का भी चलेगा पता -** मेयर सुमन बहमनी व नगर निगम आयुक्त अखिल पिलानी के निदेशों पर नालों की सफाई का कार्य युद्ध स्तर पर किया जा रहा है। बड़े नालों के साथ अब छोटे नालों की

भी सफाई की जा रही है। मानसून से पहले नालों की सफाई का कार्य निपटाया जाएगा। नालों की सफाई कार्य की निगरानी अब ड्रेन द्वारा रखी जाएगी। ड्रेन से जहां नालों की सफाई की वीडियो बनाई जाएगी। ड्रेन से नालों की कहां सफाई नहीं हुई इसकी भी जानकारी पता लगेगी। इसके अलावा नालों में अहात गंदगी है, कहां से नाला ब्लॉक है, कहां नाले पर अतिक्रमण है इसका भी पता लगेगा। ताकि इसका पता लगाकर नालों की समय पर सफाई कराई जा सके। **नालों में गंदगी फेंकने वालों पर भी होगी कार्रवाई -** नगर निगम आयुक्त अखिल पिलानी ने शहरवासियों से अपील की है कि वे नालों की सफाई में नगर निगम का सहयोग करें। **अक्सर देखने में आता है कि लोग नालों में टूटा हुआ फर्नीचर, खराब बिस्तर, प्लास्टिक, पॉलिथीन, बैग, कपड़े आदि कचरा डाल देते हैं। जिससे नाले जाम हो जाते हैं। यह आदत खुद जनता के लिए मुसीबत का कारण बनती है।**

ग्राम बाड़ा में विश्व तंबाकू निषेध दिवस पर जागरूकता कार्यक्रम आयोजित

टीम एक्शन इंडिया मनीष कुमार
अम्बाला: विश्व तंबाकू निषेध दिवस के अवसर पर ग्राम बाड़ा स्थित आयुष्मान आरोग्य मंदिर में एक जन-जागरूकता कार्यक्रम का आयोजन किया गया। यह कार्यक्रम जिला आयुर्वेदिक अधिकारी डॉ. शशिकांत के निदेशन में डॉ. समिधा की अगुवाई में सम्पन्न हुआ। इस अवसर पर डॉ. समिधा ने ग्रामवासियों को संबोधित करते हुए तंबाकू से होने वाले गंभीर दुष्परिणामों जैसे कैंसर, फेफड़ों की बीमारी, हृदय रोग एवं मानसिक स्वास्थ्य पर प्रभाव के बारे में बताया। उन्होंने सभी से तंबाकू से दूर रहने और दूसरों को भी प्रेरित करने की अपील की। कार्यक्रम में योग प्रशिक्षिका सोनिया और योग सहायक दर्पिंदर ने



सहभागिता की। उन्होंने उपस्थित लोगों को योग एवं प्राणायाम के माध्यम से तंबाकू की लत से छुटकारा पाने के उपाय बताए। कार्यक्रम में डिस्पेंसरी सहायक नसीब और पार्ट-टाइम हेल्थ असिस्टेंट सनी ने भी सहयोग प्रदान किया। उन्होंने प्राथमिक स्वास्थ्य सुझाव दिए और तंबाकू से होने वाले रोगों की जानकारी दी। ग्रामवासियों में ज्योति, जगीरो, किरण, ममता आदि महिलाओं ने

बढ़-चढ़कर भाग लिया। उन्होंने तंबाकू के खिलाफ शपथ ली और अपने परिवार एवं समाज में जागरूकता फैलाने का संकल्प लिया। सजग, केरत और सीरत जैसे बच्चों ने पोस्टर और नाटक के माध्यम से संदेश प्रस्तुत किए, जिससे कार्यक्रम में उत्साह का माहौल बना रहा। कार्यक्रम के अंत में सभी को आयुर्वेदिक काढ़ा वितरित किया गया और तंबाकू निषेध संबंधी पत्ते बांटे गए।

सरकारी नौकरी लगवाने के नाम 7 लाख की ठगी

टीम एक्शन इंडिया राजकुमार प्रिंस
करनाल। जिले में सरकारी नौकरी का सपना दिखाकर एक युवक से 7 लाख रुपए की ठगी का मामला सामने आया है। आरोपी ने पहले नौकरी दिलवाने का झांसा देकर डीक्यूमेंट लिए, फिर ऑफ़िंटमेंट लेटर थमा दिया और ट्रेनिंग के नाम पर युवक को लखनऊ तक भेजा गया। तीन महीने की ट्रेनिंग के बाद घर भेज दिया गया, लेकिन न पोस्टिंग मिली और न ही पैसे लौटाए गए। जब पीड़ित ने पैसे वापस मांगे तो आरोपी ने जान से मारने की धमकी दी। अब असंघ थाना पुलिस ने मामला दर्ज कर जांच शुरू कर दी है। असंघ के फफड़ाणा गांव के पीड़ित विकास ने बताया कि उसका मौसा कुलदीप उसके घर आता-जाता था और दिसंबर 2021 में उसने कहा कि वह उसे केंद्र सरकार में नौकरी लगावा देगा। इसके बदले उसने 6.5 लाख रुपए मांगे। कुलदीप ने नौकरी पक्की करने का भरोसा देकर उसका फॉर्म भिजवाया और सभी शैक्षणिक दस्तावेज भी ले गया।

कृषि मंत्री श्याम सिंह राणा ने जिला कार्यालय में लगाया जनता दरबार

टीम एक्शन इंडिया यमुनानगर (धर्मवीर)- हरियाणा के कृषि एवं किसान कल्याण मंत्री श्याम सिंह राणा ने यमुनानगर स्थित भाजपा कार्यालय यमुना कमल में भाजपा कार्यकर्ताओं और आमजन की समस्याओं सुनकर समाधान किया। कृषि मंत्री श्याम सिंह राणा के समक्ष छछरौली अनाज मंडी के आड़तियों कपिल मनीष गर्ग,गौरव गोयल, कल्याण सिंह, विशाल गोयल, रणबीर सिंह ने छछरौली अनाज मंडी में पेश आ रही दिक्कतों से अवगत कराया व छछरौली अनाज मंडी में किसानों की सुविधा के लिए क्वार्टर शैड, पक्का फड, दुकानों के पीछे सडक,अतिरिक्त शौचालय आदि बनाने की मांग रखी। पावर हाउस के नजदीक लोगों ने सडक बनाने का भरोसा देकर उसका फॉर्म भिजवाया और सभी शैक्षणिक दस्तावेज भी ले गया।



रखी। कृषि मंत्री श्याम सिंह राणा ने कहा कि भाजपा जिला कार्यालय यमुना कमल में पहुंचकर समस्याएं सुनने का मुख्य उद्देश्य है भाजपा पार्टी,जनता और प्रशासन के बीच सीधा संवाद स्थापित करना, ताकि समस्याओं को समयबद्ध और पारदर्शी तरीके से सुलझाया जा सके। लोगों के बीच पहुंचकर उनकी समस्याएं सुनकर उनका समाधान होने से नागरिकों को अपनी शिकायतों के समाधान के लिए अधिकारियों के चक्कर नहीं लगाने पड़ते, बल्कि वे एक ही स्थान पर अधिकारियों से सीधे संवाद कर सकते हैं।

छछरौली का बालकुंज में बच्चों के लिए किया आटे व गेहूं का दान



टीम एक्शन इंडिया यमुनानगर (धर्मवीर)- बजट की कमी से जूझ रहे छछरौली बालकुंज में समाजसेवी एडवोकेट हरप्रित सिंह ने अपने साथियों सहित गेहूं और आटा दान किया। आपको बता दे छछरौली बालकुंज में निसहाय बच्चों और लड़कियों का पालन पोषण किया जाता है। 18 वर्ष से कम उम्र के बच्चों को आवास और शिक्षा मुफ्त उपलब्ध की जाती है।

एडवोकेट हरप्रित सिंह ने बताया कि समाज के लोगों को बढ़-चढ़कर असाहाय और अनाथ बच्चों की देखभाल का जिम्मा मिलजुल कर उठाना चाहिए। उन्होंने अपने साथियों सहित आज बल कुंज की गेहूं और आटे से सहायता की है वह आगे भी इसी प्रकार इस संस्थान की सेवा करते रहेंगे आज उनके साथ मुकेश गर्ग हरकीरत सिंह मास्टर त्रिलोक सिंह रजुजीत सिंह बलौली आदि साथी उपस्थित रहे।

रात्रि ठहराव के दौरान तेपला में एडीसी ने ने सुनी लोगों की समस्याएं

रात्रि ठहराव

सरकार के दिशा-निर्देशानुसार प्रत्येक माह रात्रि ठहराव कार्यक्रम का आयोजन किया जाता है:अतिरिक्त उपायुक्त



महामंत्री कर्मचंद गोल्डी विशेष तौर पर मौजूद रहे। यहां पहुंचने पर गांव की सरपंच गगनदीप कौर व अन्य ग्रामीणवासियों ने मुख्य अतिथि को पुष्प गुच्छ देकर व फूलमाला पहनाकर स्वागत किया। इस मौके पर गांव के सरपंच गगनदीप कौर के पति नरेन्द्र सिंह ने सुनने का काम किया। इस मौके पर 25 से अधिक शिकायतें प्राप्त हुईं जिसे सम्बन्धित विभागों को मार्क करते हुए उसका निदान करने के निर्देश दिए गए। इस मौके पर उनके साथ एसडीएम विनेश कुमार, अरविप्री सुशील कुमार, डीएसपी बराड़ा सुरेश कुमार, सीईओ जिला परिषद गगनदीप, भाजपा पदाधिकारी जसमेर राणा, जिला

गांव तेपला की गुरदेवी ने बुढ़ापा पेंशन लगवाने बारे, अजय कुमार ने सफाई कर्मचारियों की संख्या बढ़ाने बारे, गुरदयाल सिंह ने बीपीएल कार्ड देकर बारे एवं फैमिली आईडी में इनकम ठीक करवाने बारे, टीकू व सतीश कुमार ने फैमिली आईडी में इनकम ठीक करवाने बारे, गांव पिलखनी से आए सरपंच व अन्य ग्रामीणों ने पिलखनी से बस चलवाने बारे, गांव तेपला के सेवा राम ने एनएच 44 पर बंद पड़ी स्ट्रीट लाइटें ठीक करवाने बारे, गांव तेपला के बलजीत कौर व अन्य ने गांव की फिर्नी पर बने नाले को ठीक करवाने बारे, पूर्ण चंद ने पेयजल की समस्या बारे, स्वर्ण कौर ने

राशन कार्ड बनवाने बारे, गांव अकबरपुर से संजीव कुमार ने सरकारी योजना के तहत कन्यादान की राशि दिलवाने बारे, तेपला के मुकेश कुमार ने घर की छत ठीक करवाने बारे अपनी-अपनी शिकायतें लिखित प्रार्थना पत्र के माध्यम से अतिरिक्त उपायुक्त के समक्ष रखी। इसके साथ-साथ अन्य ग्रामीणों ने भी अपनी समस्याओं का निवारण करने बारे अपनी समस्याएं रखी। अतिरिक्त उपायुक्त ने इस मौके पर बताया कि सरकार के दिशा-निर्देशानुसार प्रत्येक माह रात्रि ठहराव कार्यक्रम का आयोजन किया जाता है। रात्रि ठहराव कार्यक्रम को आयोजित करने का मुख्य उद्देश्य यही है कि लोगों के घर-द्वार पर आकर उनकी समस्याओं का मौके पर ही निपटान किया जाए। रात्रि ठहराव कार्यक्रम के दौरान विभागों के विभागाध्यक्ष मौजूद रहते हैं और उन्हें मौके पर ही शिकायत मार्क करते हुए उसका निपटान करने बारे निर्देश दिए जाते हैं।

विश्व तम्बाकू निषेध दिवस पर विशेष कार्यक्रम आयोजित

टीम एक्शन इंडिया कुरुक्षेत्र (प्रदीप कुमार)
नशा मुक्त होगा हरियाणा अर मिलकर सारे जोर लगाया। इस नारे के साथ आज विश्व तम्बाकू निषेध दिवस पर हरियाणा राज्य नारकोटिक्स कण्ट्रोल ब्यूरो द्वारा प्रयास फाउंडेशन के साथ मिलकर नशे के विरुद्ध 450 वां जागरूकता कार्यक्रम आयोजित किया गया। यह कार्यक्रम पीएमश्री राजकीय वरिष्ठ माध्यमिक विद्यालय सेक्टर 5 देवीदासपुरा में हुआ। विद्यालय की प्राचार्या सुनीता की अध्यक्षता में 524 विद्यार्थियों, 40 शिक्षकों और 5 अन्य कर्मचारियों ने भाग लिया। साइकिल पर हरियाणा के गाँव गाँव में नशा मुक्त अभियान के अंतर्गत सन्देश दे रहे ब्यूरो के



जागरूकता कार्यक्रम एवं पुनर्वास प्रभारी डॉ. अशोक कुमार वर्मा साइकिल से विद्यालय पहुंचे। प्रयास फाउंडेशन के प्रधान नरेश सैनी, सचिव कुलदीप सिंह और कार्यक्रािणी सदस्य कर्म चंद ने विशेष रूप से कार्यक्रम में सहभागिता की। सर्वप्रथम प्रयास के प्रधान नरेश सैनी ने विद्यार्थियों

को नशे से दूर रहने के लिए जागरूक किया और कहा कि नशे से स्वास्थ्य पर नकारात्मक प्रभाव पड़ते हैं। ब्यूरो के जागरूकता कार्यक्रम एवं पुनर्वास प्रभारी डॉ. अशोक कुमार वर्मा ने बताया कि ब्यूरो के पुलिस महानिदेशक श्री ओपी सिंह, भापुसे के दिशानिर्देशों एवं पुलिस अधीक्षक श्री मोहित

हांडा, भापुसे और पुलिस अधीक्षक श्रीमती पंखुड़ी कुमार के नेतृत्व में नशे को समूल नष्ट करने का कार्य युद्ध स्तर पर है। उन्होंने विद्यार्थियों को बताया कि आज विश्व तम्बाकू निषेध दिवस पर सभी को नशे से दूर रहने का संकल्प लेकर स्वस्थ और सुखी जीवन यापन करना है। नशे के दुष्प्रभावों के बारे विस्तार पूर्वक समझाया और कहा कि कोई भी व्यक्ति नशे की शौं बनना चाहता लेकिन नशे की शौं करने उसे नशेड़ी बना देता है। उन्होंने कहा कि कोई भी व्यक्ति हरियाणा राज्य नारकोटिक्स कण्ट्रोल ब्यूरो के हेल्पलाइन नंबर 9050891508 पर अथवा 1933 पर अथवा टटअर पर नशे के विरुद्ध गुप्त सूचनाएं देकर सच्चे नागरिक का

कर्तव्य निर्वहन कर सकता है। कार्यक्रम में शपथ ग्रहण करवाई गयी। तत्पश्चात विद्यार्थियों के साथ प्रयास फाउंडेशन और एनसीबी ने नशे के विरुद्ध पैदल जागरूकता यात्रा निकाल कर लोगों को नशे से दूर रहने के लिए प्रेरित किया। विद्यालय के ठीक सामने एक दुकानदार तम्बाकू उत्पाद बेच रहा था उसको चेतावनी देकर छोड़ा कि भविष्य में तम्बाकू उत्पाद और नशीला पदार्थ न रखे और न बेचे। कार्यक्रम के अंत में प्राचार्या सुनीता ने डॉ. अशोक कुमार वर्मा को स्मृति चिह्न देकर सम्मानित करते हुए कहा कि यह एक बहुत ही सराहनीय कार्य है। इस अवसर पर शिक्षक अनिल कुमार ने विशेष सहयोग किया।

डीएवी स्कूल के छात्रों ने वुशु चौपियनशिप मे विजय पताका लहराई

टीम एक्शन इंडिया मनीष कुमार
अम्बाला: डीएवी सीनियर सेकेंडरी पब्लिक स्कूल, अंबाला शहर के छात्र न केवल शैक्षणिक क्षेत्र मे अपने झंडे गाढ़ते है बल्कि समय-समय पर खेलों मे भी अपनी विजय पताका लहराते रहते है। 27वां सब-जूनियर पंजाब राज्य वुशु चौपियनशिप 2025 भटिंडा के सिक्कर ओक स्कूल मे आयोजित किया गया। यह प्रतियोगिता 17 मई से 19 मई तक चली। जो लड़कों व लड़कियों दोनों के लिए थी। इस प्रतियोगिता मे विद्यालय की एकम कौर ने (56 किलो भार) मे ब्रॉन्ज मैडल प्राप्त किया व विद्यालय तथा



अपने माता-पिता का नाम रोशन किया। तीसरा हरियाणा राज्य सब जूनियर वुशु चौपियनशिप 2025 स्पोर्ट्स एसोसिएशन हरियाणा के अंगरंगत वुशु स्पोर्ट्स जिला एसोसिएशन झज्जर मे 9 मई से 11 मई तक आयोजित की गई। इस प्रतियोगिता मे विद्यालय की कक्षा छठी की दीपिका ने (26 किलो भार) मे ब्रॉन्ज मैडल व

कक्षा छठी की प्रतीक्षा ने (56 किलो भार) मे हिस्सा लेकर अपने माता-पिता व विद्यालय का नाम रोशन किया व वुशु कोच श्रीमती नीलम के निरीक्षण मे अभ्यास किया गया। विद्यालय के प्रधानाचार्य डॉ आर आर सूरि जी ने प्रतिभागियों व कोच श्रीमती नीलम को बहुत बहुत बधाई दी व छात्रों को सम्बोधित किया कि स्वस्थ शरीर मे ही स्वस्थ मन का निवास होता है और हम अपने शरीर को खेलों से व व्यायाम से ही स्वस्थ रख सकते है। पढाई के साथ-साथ खेलकूद भी जीवन मे अनिवार्य है। छात्रों को खेलों में भी अपनी रुचि जगृत करनी चाहिए।



संपादकीय

जब खबरें बनती हैं हथियार

युद्ध का समय हमेशा से मानव इतिहास का सबसे तनावपूर्ण और संवेदनशील दौर रहा है। जब दो देशों के बीच टकराव चरम पर होता है, तब सिर्फ हथियारों की ही नहीं, बल्कि सूचनाओं की भी लड़ाई लड़ी जाती है। प्रोपेगंडा और झूठी खबरें इस संघर्ष का एक अनिवार्य हिस्सा बन जाती हैं। यह स्थिति विशेष रूप से भारत और पाकिस्तान जैसे पड़ोसी देशों के बीच युद्ध के समय अत्यंत जटिल हो जाती है।

यह प्रोपेगंडा क्यों खतरनाक है

युद्ध के दौरान फैलाई गई झूठी खबरें न केवल सैनिकों और आम नागरिकों की सुरक्षा को खतरे में डालती हैं, बल्कि समाज में भय और नफरत का भी प्रसार करती हैं। यह न केवल जनता की भावनाओं को भड़काती है, बल्कि सच्चाई की नींव को भी कमजोर करती है। कई बार युद्ध के मैदान से बहुत दूर बैठे लोग भी इन झूठी खबरों के शिकार बन जाते हैं और इससे राष्ट्र की एकता और संप्रभुता को भारी क्षति पहुंचती है।

इतिहास के सबक

1965, 1971 और कारगिल युद्ध के दौरान भी दोनों देशों ने प्रोपेगंडा का भरपूर उपयोग किया था। पाकिस्तान ने 1965 में अपने 'ऑपरेशन जिब्राल्टर' को लेकर भारतीय क्षेत्र में असंतोष फैलाने की कोशिश की थी, जबकि 1971 के युद्ध में भारत ने रेडियो और प्रिंट मीडिया के जरिए अपने सैनिकों और जनता में आत्मविश्वास बनाए रखा। कारगिल युद्ध में भी फर्जी तस्वीरें और विकृत आंकड़े दोनों ओर से साझा किए गए थे।

कैसे फैलता है प्रोपेगंडा

आज की डिजिटल दुनिया में सोशल मीडिया, वॉट्सएप, यूट्यूब और फेक न्यूज वेबसाइट्स के जरिए अफवाहें तेजी से फैलती हैं। फर्जी वीडियो, फोटोशॉप की गई तस्वीरें और झूठे दावे किसी भी घटना को तोड़-मरोड़कर प्रस्तुत कर सकते हैं। ऐसे में एक साधारण व्यक्ति के लिए यह पहचानना मुश्किल हो जाता है कि क्या सच है और क्या झूठ।

जिम्मेदार नागरिक की भूमिका

युद्ध के समय एक जागरूक और जिम्मेदार नागरिक होना अत्यंत महत्वपूर्ण है। हमें हर सूचना को बिना जांचे-परखे साझा करने से बचना चाहिए। विश्वसनीय समाचार स्रोतों पर ही भरोसा करें और हर खबर की पुष्टि करें। अगर कोई संदेश या वीडियो संदिग्ध लगे, तो उसे आगे न बढ़ाएं।

प्रोपेगंडा का असर केवल सूचना पर ही नहीं, बल्कि लोगों के मानसिक

दांचे पर भी पड़ता है। युद्ध के दौरान डर, असुरक्षा और घृणा जैसी भावनाओं का अधिकतम लाभ उठाया जाता है। यह न केवल समाज को विभाजित करता है, बल्कि मानसिक स्वास्थ्य पर भी गंभीर असर डालता है।

सरकार और मीडिया की जिम्मेदारी

सरकार और मीडिया की भी जिम्मेदारी बनती है कि वे जनता को सटीक और प्रमाणिक जानकारी तक पहुंचाएं। प्रेस की स्वतंत्रता का सम्मान करते हुए, झूठी खबरों और प्रोपेगंडा के खिलाफ सख्त कार्रवाइयों की जानी चाहिए। मीडिया को भी यह समझना चाहिए कि उनकी जिम्मेदारी केवल खबर देना ही नहीं, बल्कि खबर की सच्चाई को बनाए रखना भी है। आज जब सूचनाएं मिनटों में दुनिया भर में फैलती हैं, तब डिजिटल साक्षरता की महत्ता और बढ़ जाती है। आम नागरिकों को यह सिखाना जरूरी है कि वे किस तरह से फर्जी खबरों की पहचान कर सकते हैं और उन्हें कैसे रोका जा सकता है। इसके लिए स्कूलों, कॉलेजों और सामुदायिक केंद्रों में नियमित प्रशिक्षण कार्यक्रम चलाए जाने चाहिए।

आतंकवाद के खिलाफ बड़ा प्रहार था ऑपरेशन ब्लू स्टार



डॉ घनश्याम बादल

“खैर, आशा के विपरीत यह

संघर्ष 4 दिन चला और इस संघर्ष का

नतीजा स्वर्ण मंदिर परिसर से ट्रकों में

भरी हुई लाशों के रूप में बाहर आया

। तब अंदेशा यह भी लगाया गया था

कि स्वर्ण मंदिर से जिस प्रकार से

काला धुआं ऊपर उठकर आया था

उससे यह आशंका लगी थी की स्वर्ण

मंदिर परिसर के अंदर भी

आतंकवादियों ने अपने मृतक साथियों

को जलाया था । अंतिम दिन अकाल

तख्त के गर्भगृह से जनरल सिंह

भिंडरावाला, शाह बेग, भाई अमरीक

सिंह समेत कितने ही लोगों की लाश

मिलीं । अभियान के दौरान किसी

प्रकार से अपने कितने ही सैनिक

शहीद होने के बाद भी सेना के जवान

उस समय के अकाल तख्त के

जत्थेदार गुरचरण सिंह टोहरा, संत

हरचंद सिंह लोंगोवाल एवं बीवी

अमृतकौर को किसी प्रकार से बाहर

निकालने में सफल हो गए थे

”

इस समय देशभर में ही नहीं अपितु विदेशों में भी भारत सरकार तथा सेना द्वारा लांच किए गए ऑपरेशन सिंदूर की धमक है। आतंकवाद के विरुद्ध भारतीय सेना ने जिस तरह का शौर्य एवं पराक्रम तथा सरकार ने जो कूटनीति दिखाई है वह प्रशंसनीय होने के साथ-साथ सबसे चर्चित बिंदुओं में से एक है ।

लेकिन ऐसा नहीं है कि भारत में पहली बार आतंकवाद पर इतना बड़ा प्रहार किया हो आजादी के समय से ही भारत को कभी प्रत्यक्ष तो कभी परोक्ष आतंकवाद एवं उग्रवाद का सामना करना पड़ा है और हर बार उसका फन कुचला भी गया है ।

अब से ठीक 41 साल पहले 3 जून 1984 को भारत की संप्रभुता के खिलाफ खड़े हुए उग्रवादी आंदोलन को कुचलने ऑपरेशन ब्लू स्टार लॉन्च किया गया था।

इस ऑपरेशन में स्वर्ण मंदिर परिसर में भारतीय सरकार के आंकड़ों के अनुसार 493 उग्रवादी मारे गए थे तथा सेवा के 83 जवान भी शहीद हुए थे जबकि दूसरे स्रोत लगभग 500 श्रद्धालु एवं इससे कहीं अधिक उग्रवादियों के मारे जाने की तस्दीक करते हैं ।

ऑपरेशन ब्लू स्टार को याद करने से पहले जरूरी है कि उसे समय के पंजाब के तात्कालिक हालात पर भी नजर डाली जाए ।

1974 से शुरू हुआ यह वह दौर था जब देशभर में इंदिरा गांधी के नेतृत्व में चल रही कांग्रेस सरकार के विरोध में सारा विपक्ष लामबंद होकर आंदोलनरत था । इमरजेंसी के दौर में इंदिरा एवं कांग्रेस का विरोध करने वाले लोगों को प्रताड़ित किया जाना आम बात थी । संजय गांधी का वचस्व लगातार बढ़ता जा रहा था और उनके ही सबसे लोगों में से एक था जनरैल सिंह भिंडरावाला ,जिसे सियासत पंजाब से अकाली दल का सफाया करने के लिए पूरा समर्थन दे रही थी । तब शायद उन्हें यह पता नहीं था की गलत तत्वों को संरक्षण देने का नतीजा क्या निकलता है ।

धीरे-धीरे भिंडरावाला इतना उच्छ्वल हो गया कि खालिस्तान के नाम पर पंजाब को हिंदुस्तान से अलग एक देश के रूप में देखने के सपने पालने लगा । उसके सख्त खालिस्तानी समर्थक और उस जैसे ही उग्र विचारों के नवयुवक जुड़ते गए



और एक दिन वह आया कि भिंडरावाला न अकालियों के काबू का रहा और न कांग्रेस के । उसके नेतृत्व में पंजाब दहशतगर्दी का एक बड़ा अड्डा बन गया और पाकिस्तान जैसे भारत विरोधी देश जिनमें उस समय हमारा आज का तथाकथित दोस्तअमेरिका भी शामिल था उस को संरक्षण देते हुए भारत विभाजन की योजना को हवा दे रहे थे ।

तब सिख धर्म के नाम पर एक धार्मिक उन्माद खड़ा किया गया था। हिंदुओं और सिखों को अलग-अलग बताया जाने लगा था और जब 1980 में इंदिरा गांधी के सत्ता में लौटने पर ये तत्व और भी उग्र हो गए तब अफवाहों की मानें तो केंद्र सरकार को रूस के गुप्तचर संगठन के जी बी से सूचना मिली कि यदि तुरंत प्रभाव से कुछ नहीं किया गया तो जल्दी ही एक अलग सिख राष्ट्र की घोषणा कर दी जाएगी और पाकिस्तान व अमेरिका परस्ट देश उसे तुरंत मान्यता दे देंगे ।

ऐसे हालातों में भारत का विभाजन नहीं रोका जा सकता था और पाकिस्तान के 1971 में हुए विभाजन का बदला भारत के विभाजन के रूप में इतिहास में दर्ज हो जाता। यह वह दौर था जब पूरी दुनिया दो गुटों में बैठी हुई थी और भारत रूस के साथ था ।

इंदिरा गांधी 1977 की हार का स्वाद चखने के बाद 1980 में सत्ता में लौटी थी और फिर हारने का जोखिम नहीं लेना चाहती थी । ऐसे में उन्हें 1971 में पाकिस्तान विभाजन से मिली सहायभूति की लहर से मिली जीत



विचार

आतंकवाद और पीओके पर सरकार का स्पष्ट व कड़ा संदेश

मृत्युंजय दीक्षित

ऑपरेशन सिंदूर के दौरान नौ आतंकी बेस नष्ट होने पर पाकिस्तान बोखला गया। उसने आतंकवादियों पर हमले को पाकिस्तान पर हमला माना और बदला लेने के लिए अपने अमेरिकी, चीनी और तुर्की हथियारों से भारत पर हमला बोल दिया। भारत के स्वदेशी आधुनों ने पाकिस्तान को न केवल धूल चटा दी वरन उसके 11 हवाई बेस बुरी तरह से ध्वस्त कर दिए । पलटवार में मुंह की खाने पर पाकिस्तान घुटनों पर आ गया, उसके जुहार लगाने पर भारत ने पाक के सैन्य ठिकानों पर कार्यवाई कुछ समय के लिए स्थगित कर दी। इस बीच भारत ने अपने सांसदों के सर्वदलीय प्रतिनिधिमंडलों को विश्व के प्रमुख देशों में भारत का पक्ष रखने भेज दिया। ये प्रतिनिधि मंडल पूरे विश्व में आतंकवाद के विरुद्ध और भारत के पक्ष में वातावरण बना रहे हैं । इधर भारत में प्रधानमंत्री नरेंद्र मोदी, रक्षामंत्री राजनाथ सिंह, गृह मंत्री अमित शाह व सेना के तीनों अंगों के प्रमुखों ने अपने अगले लक्ष्य पर काम आरम्भ कर दिया है। शीर्ष राजनैतिक और सामरिक नेतृत्व आतंकवाद के खिलाफ जारी लड़ाई को अंतिम चरण तक ले जाने के संकेत दे रहा है। ऑपरेशन सिंदूर के मध्य जब अचानक संघर्ष विराम का समाचार आया तो देश के एक बहुत बड़े वर्ग में चिंता व निराशा के भाव जागृत हो गये थे। विरोधी दलों के तथाकथित नेताओं ने इसे मोदी सरकार को घेरने का अवसर मान

लिया था किंतु जैसे ही प्रधानमंत्री ने राष्ट्र को संबोधित किया जनता का उत्साह वापस आ गया और विरोधी हाथ मलते रह गए। आज प्रधानमंत्री नरेंद्र मोदी के नेतृत्व में जो नीति अपनाई गई है उससे पाकिस्तान में भय तथा शर्षा की स्थिति है। ऑपरेशन सिंदूर की सफलता के बाद पाकिस्तान अधिकृत कश्मीर और सिन्धु जल समझौते को लेकर जो रणनीति बनाई जा रही है उससे भारत के अंदर बैठे पाकिस्तानी पैरोकारों के पैरों तले जमीन खिसकती हुई दिखाई दे रही है। ऑपरेशन सिंदूर के बाद से प्रधानमंत्री मोदी की जनसभाओं में अपार जनसमूह उमड़ रहा है फिर चाहे वो गुजरात हो या सिक्किम, बिहार हो या अरुणाचल फिर उत्तर प्रदेश। प्रधानमंत्री मोदी जनमानस को संबोधित करते हुए रौद्र रूप में हैं और पाकिस्तान के साथ साथ चीन और बांग्लादेश को भी स्पष्ट सन्देश दे रहे हैं । प्रधानमंत्री मोदी की जनसभाओं से राष्ट्रवाद की बयार बहती हुई दिख रही है, जनता में तिरंगा हाथ में लेकर उत्साह दिखा रही है। प्रधानमंत्री अपनी जनसभाओं में स्पष्ट कर चुके हैं कि, शरीर कितना ही स्वस्थ क्यों न हो लेकिन अगर एक कांटा चुभता है तो पूरा शरीर परेशान रहता है। अतः हमने तय कर लिया है कि उस कांटे को निकाल के रहेंगे। प्रधानमंत्री ने कहा कि भारत ने तीन बार पाकिस्तान को युद्ध में धूल चटाई है वह हमसे सीधा युद्ध कभी नहीं जीत सकता। वह बार -बार कह रहे हैं कि पाकिस्तान धोखे में न रहे अगर पाकिस्तान ने अब कोई

लाशों के रूप में बाहर आया । तब अंदेशा यह भी लगाया गया था कि स्वर्ण मंदिर से जिस प्रकार से काला धुआं ऊपर उठकर आया था उससे यह आशंका लगी थी की स्वर्ण मंदिर परिसर के अंदर भी आतंकवादियों ने अपने मृतक साथियों को जलाया था । अंतिम दिन अकाल तख्त के गर्भगृह से जनरल सिंह भिंडरावाला, शाह बेग, भाई अमरीक सिंह समेत कितने ही लोगों की लाश मिलीं ।

अभियान के दौरान किसी प्रकार से अपने कितने ही सैनिक शहीद होने के बाद भी सेना के जवान उस समय के अकाल तख्त के जत्थेदार गुरचरण सिंह टोहरा, संत हरचंद सिंह लोंगोवाल एवं बीवी अमृतकौर को किसी प्रकार से बाहर निकालने में सफल हो गए थे। ऑपरेशन ब्लू स्टार खत्म हो गया लेकिन इससे सिक्खों के मन में जो आक्रोश पैदा हुआ वह लंबे समय तक चला और किसी हद तक आज भी है ।

वह आक्रोश कितना जबरदस्त था इससे पता चलता है कि 7 जून को समाप्त हुए ऑपरेशन ब्लू स्टार के लगभग साढ़े 4 महीने बाद ही इंदिरा गांधी के निजी सुरक्षाकर्मियों सतवंत सिंह एवं बेअंत सिंह ने अपने साथियों के साथ इंदिरा गांधी की नृशंस हत्या कर दी थी ।

अब यह कहना की ऑपरेशन ब्लू स्टार कितना जायज या नाजायज था पुनः एक विवाद को ही जन्म देना होगा ।

हां, ऑपरेशन ब्लू स्टार के बाद भी इस बात पर बहुत बहस हुई कि क्या इसका कोई दूसरा विकल्प नहीं हो सकता था ? क्या स्वर्ण मंदिर की पवित्रता को खंडित किए बगैर, सिखों के मन को आहत किए बगैर क्या आतंकवादियों को वहां से नहीं निकाला जा सकता था ? अभी तो देश ऑपरेशन सिंदूर की सफलता से झूम रहा है सरकार और सत्ताधारी दल राजनीतिक श्रेय लेने में जुटे हैं वहीं विपक्ष मीन में एक निकालकर कुछ हासिल करना चाहता है मगर एक महाप्रश्न कल भी था और आज भी है कि आतंक कब तक भारत आतंकवाद का निशाना बना रहेगा और इसे जड़ से समाप्त करने में और कितनी जानें जाएंगी।

(लेखक वरिष्ठ स्तंभकार हैं)



कविता

सरहद	मानते है हम
"वीर हो तुम अपनी	हिम्मत है गर किसी
वीरता दिखाओ	में हमसे छीन के
युद्ध में साहस का	दिखाओ।
परिचय तुम दिखाओ।	वीर हो तुम.....।
जब समय की माँग	तुम प्राण दोगे तो
हो रौद्र रूप तुम	उसकी गवाह पीढ़ियाँ
दिखाओ।	होगी
दुश्मनों के घर में घुस	वैकुण्ठ के हरि
के चीर के दिखाओ।	चरणों में सब की
वीर हो तुम	जगहे होगी
.....।	जाओ राक्षसो का
घर बार सब भुला	पहले तुम वध करके
कर युद्ध तुम करो	आओ।
भय अपना शत्रुओं के	वीर हो तुम.....
हृदय में भरो	
जाओ पड़ोस में रक्त	
की होली खेल कर	आओ।
वीर हो तुम.....।	
कश्मीर है हमारा ये	
जानते है हम	
धड़कन है हमारी ये	



सुकुल शर्मा

मातृ- पितृ प्रथम गुरु भगवन तुल्य

सुरेश सिंह बैस "शाश्वत"

मातृ पितृ दिवस जिसे मातृ पितृ पूजन दिवस भी कहा जाता है। इस दिन सभी धर्मों के बच्चे अपने माता-पिता की पूजा करते हैं और उन्हें तिलक, माला चढ़ाकर उनका आशीर्वाद लेते हैं। इसे कई लोग परिवार के सदस्यों के बीच बंधन को मजबूत करने और बच्चों में सम्मान, आज्ञाकारिता और विनम्रता जैसे अच्छे मूल्यों को आत्मसात करने के तरीके के रूप में देखते हैं। लोक निर्देश निदेशालय के अनुसार छत्तीसगढ़ प्रदेश में प्रत्येक वर्ष 14 फरवरी को वेलेंटाइन डे के स्थान पर माता-पिता पूजा दिवस के रूप में मनाया जाता है। माता-पिता को स्कूलों में आमंत्रित किया जाता है । जहां उनको घुला हार पहनाकर चरण स्पर्श और मिष्ठान खिलाकर सम्मानित किया जाता है। संयुक्त राष्ट्र दुनिया भर में सभी माता-पिता को सम्मानित करने के लिए हर साल एक जून को वैश्विक मातृ-पितृ दिवस मनाता है। भारतीय संदर्भ में पौराणिक काल में श्रवण कुमार का उदाहरण स्वर्ण अक्षरों में अंकित है,जो युगो युगो से माता पिता के प्रति संतान का दायित्व और माता पिता की महत्ता को सर्वोत्तम रूप से महिमामंडित करता है। श्रवण कुमार अपने अर्धे माता पिता को अपने कंधों में रखे कांव्र में बिठाकर पैदल ही तीर्थ यात्रा और माता पिता की सेवा के लिए अथक परिश्रम करते हैं। ऐसी संतान पाकर माता-पिता भी कृत कृतार्थ हो जाते हैं। अगर श्रवण

कुमार नहीं होते तो शायद रामायण भी रामायण नहीं होती। रामायण की कथा के मूल में श्रवण कुमार ही तो हैं। श्रवण कुमार का रामायण की कथा से बहुत ही गहरा महत्वपूर्ण संबंध है। जब भगवान राम के पिता महाराज दशरथ ने जलमें आखेट के समय धोखे से श्रवण कुमार पर शब्दभेदी बाण चला दिया, जिससे श्रवण कुमार की मृत्यु हो जाती है। मृत्यु पूर्व श्रवण कुमार अपने माता पिता को लेकर काफी व्यथित होते हुए महाराज दशरथ को यह ? श्राप दे देते हैं कि तुम भी अपनी संतान के वियोग में तड़पाओ और मृत्यु को प्राप्त होगे राजन,जैसे कि आज मेरे मृत्यु पश्चात मेरे माता-पिता भी मेरे वियोग में तड़प तड़प कर जान दे देंगे।(टीप:-इस उद्धरण में कुछ मत भिन्नता है। कुछ धार्मिक ग्रंथों में राजा दशरथ को श्राप देने के विषय में अलग-अलग मत हैं, अर्थात इस मत में कहा गया है कि , पुत्र की मृत्यु हो जाने पर उसके शोक में श्रवण के माता-पिता ने राजा दशरथ को श्राप दिया था) इसी श्राप के कारण ही राजा दशरथ को अपनी प्रिय संतान श्री राम का वियोग सहना पड़ा और श्री राम भगवान को चौदह वर्ष वनवास में जाना पड़ा।

वे अगर वनवास ना जाते तो ना तो माता सीता का हरण होता और ना लंका युद्ध होता और न ही रावण का वध होता। और यह सब ना होता तो रामायण की कथा कैसे बनती।खैर हम वापस वर्तमान की ओर आते हैं।



चिंतन

आत्मनिर्भरता स्वाभिमानी राष्ट्र का गौरव और आनंद

संजीव

"पराधीन सपने हूं सुख नाही"यह लोकोक्ति हर स्वाभिमानी आदमी और स्वतंत्रता प्रेमी व्यक्ति को याद रहती है। स्वातंत्र्य नहीं है, आत्मनिर्भरता ही मनुष्य को स्वाधीन बनाने की प्रेरणा देती है। आत्मनिर्भरता की स्थिति में व्यक्ति अपनी इच्छाओं को अपनी सुविधा अनुसार पूरा कर सकता है, इसके लिए दूसरों की तरफ मुंह ताकने की जरूरत नहीं पड़ती है। आत्मनिर्भरता केवल मनुष्य के लिए व्यक्तिगत रूप से ही जरूरी नहीं है, बल्कि राष्ट्र के लिए भी अति आवश्यक है।एक स्वतंत्र राष्ट्र अपनी जनता को अपनी क्षमता के अनुसार सारी सुविधाएं तथा अन्य जीवन उपयोगी साधन उपलब्ध करा सकता है। भारत स्वतंत्रता के बाद

हरित क्रांति सातवें दशक के प्रारंभ के बाद ही खाद्यान्न के मामले में आत्मनिर्भर बन सका, इसके साथ ही भारत में खुशहाली की स्वाभाविक तौर पर वृद्धि हुई, पूर्व प्रधानमंत्री इंदिरा गांधी ने भी कहा था कि "एक राष्ट्र की शक्ति उसकी आत्मनिर्भरता में है दूसरों से उधार लेकर काम चलाने में नहीं",पाकिस्तान की स्थिति बिल्कुल ऐसी ही है वह अभी तक स्वतंत्रता के बाद से 75 वर्ष के बाद भी संपूर्ण रूप से आत्मनिर्भर नहीं हो पाया है, वह कर्ज से डूब गया है और अपने देश में खर्चा चलाने के लिए पूरी दुनिया से उधार मांगते हुए घूम रहा है। पाकिस्तान आत्मनिर्भर नहीं होने का एवं उधार की जिंदगी जीने का एक बहुत बड़ा उदाहरण है। जबकि भारत

देश विज्ञान, टेक्नोलॉजी, मेडिकल साइंस,इंजीनियरिंग और कृषि सेवा, खनिज,स्पेस रिसर्च में पूर्णता आत्मनिर्भर होकर विकसित देशों के बराबर खड़ा हुआ है। यह देशवासियों और देश के लिए अत्यंत गौरव का विषय है। आत्मनिर्भरता या स्वावलंबन किसी भी देश की प्रगति विकास तथा और उसके नागरिकों की जिंदगी की जिजीविषा है जिससे वह संघर्ष कर आगे बढ़ता है। इतिहास गवाह है कि किसी भी महान लेखक को महान बनने तक निरंतर मेहनत कर कितोबे लिखने का का श्रम करना पड़ा एवं आत्मनिर्भरता की स्थिति में विचार कर अपने विचारों को लिपिबद्ध करना पड़ा तब जाकर वह महानता की श्रेणी को प्राप्त कर सका।

न जाने कितना लंबा चलेगा सिंदूर खेला

राकेश अचल

पाकिस्तान के खिलाफ 7मयी को शुरू हुए आपरेशन सिंदूर के बाद 10मयी को भले ही सीज फायर हो गया हो किंतु सियासी संदेह खेला हर दिन तेज हो रहा है . कांग्रेस समेत तमाम राजनीतिक दल और राज्य इसके शिकार हो रहे हैं.आगामी 9जून से ये सिंदूर खेला और तेज हो जाएगा. सरकार एक ओर सेना से आपरेशन सिंदूर के टिठकने के बाद माकड़िल करा रही है दूसरी ओर उसके नागरिकों की जिंदगी की जिजीविषा है जिससे वह संघर्ष कर आगे बढ़ता है। इतिहास गवाह है कि किसी भी महान लेखक को महान बनने तक निरंतर मेहनत कर कितोबे लिखने का का श्रम करना पड़ा एवं आत्मनिर्भरता की स्थिति में विचार कर अपने विचारों को लिपिबद्ध करना पड़ा तब जाकर वह महानता की श्रेणी को प्राप्त कर सका।

आपरेशन सिंदूर को भुनाएगी. अब सिंदूर खेला पर सबसे पहले जबाबी हमला किया है तृण मूल कांग्रेस की सुप्रमोी और बंगाल की मुख्यमंत्री ममता बनर्जी ने.ममता बनर्जी ने केंद्र पर आरोप लगाते हुए कहा, ह्केन्द्र में विभिन्न राज्यों में आगामी चुनावों से पहले राजनीतिक लाभ लेने के लिए इस (सैन्य अभियान) का नाम ह्दऑपरेशन सिंदूरह्द रखा.ह्द बनर्जी ने कहा, ह्मैं इस बात से निराश हूं कि मोदी ने बंगाल की आलोचना ऐसे समय में की है जब केंद्र के आतंकवाद विरोधी रुख का समर्थन करने के लिए सर्वदलीय प्रतिनिधिमंडल विभिन्न देशों का दौरा कर रहे हैं.ह्द ममता बनर्जी ने कहा, ह्मोदी जी ने आज जो कहा, उसे सुनकर हम न केवल स्तब्ध हैं, बल्कि बहुत दुखी भी हैं, जब विपक्ष देश का प्रतिनिधित्व कर रहा हैह्दउनकी मौजूदगी में उनके मंत्री ने कहा कि वे ऑपरेशन बंगाल करीगे, ऑपरेशन सिंदूर की तरह. मैं उन्हें चुनौती देती हूं ह्द झ्र अगर उनमें हिम्मत है, तो चुनाव में उतरें, हम तैयार हैं और बंगाल आपकी चुनौती स्वीकार करने के लिए तैयार है।

आईपीएल 2025 में गुजरात टाइटन्स का सफर समाप्त, मुंबई इंडियंस ने 20 रन से हराया

उम्मीद है रॉयल चैलेंजर्स बेंगलुरु की टीम चैंपियन बनेगी: डिविलियर्स

न्यू चंडीगढ़। इंडियन प्रीमियर लीग (आईपीएल) 2025 के एलिमिनेटर मुकाबले में मुंबई इंडियंस ने गुजरात टाइटन्स को 20 रन से हरा दिया। इस जीत के साथ हार्दिक पांड्या के नेतृत्व वाली टीम क्वालिफायर-2 में पहुंच गई है। अब उसका सामना एक जून को अहमदाबाद में पंजाब किंग्स से होगा। न्यू चंडीगढ़ में खेले गए एलिमिनेटर मैच में मुंबई इंडियंस ने टॉस जीतकर पहले बल्लेबाजी का फैसला किया और 20 ओवर में पांच विकेट खोकर 228 रन बनाए। जवाब में गुजरात निर्धारित ओवरों में छह विकेट खोकर सिर्फ 208 रन बना पाई और यह मुकाबला 20 रन से हार गई। गुजरात के लिए साई सुदर्शन ने सबसे ज्यादा 80 रन बनाए। लक्ष्य पीछा करने उतरी गुजरात टीम की शुरुआत झटके के साथ हुई थी। कप्तान शुभमन गिल सिर्फ एक रन बना पाए। उन्हें ट्रेट बोल्ट ने अपना शिकार बनाया। इसके बाद क्रीज पर आए कुसल मैण्डिस हिट विकेट होकर पवेलियन लौट गए। उन्होंने साई सुदर्शन के साथ 34 गेंदों में 64 रनों की साझेदारी निभाई।



मुंबई को सनराइजर्स जैसा कमाल दिखाने के लिए पंजाब और आरसीबी से मिलेगी तगड़ी चुनौती

अहमदाबाद : आईपीएल 2025 का रोमांच फैस के सिर चढ़कर बोल रहा है। प्लेऑफ की शुरुआत हो चुकी है और दो मैच भी खेले जा चुके हैं। अब आखिरी दो मुकाबले बचे हैं और मुंबई इंडियंस के सामने सनराइजर्स हैदराबाद जैसा कमाल करने का मौका है। साल 2016 की तरह फिर से

संयोग बन रहे हैं। तब यानी नौ साल पहले सनराइजर्स हैदराबाद की टीम एलिमिनेटर खेली थी और फिर टीम ने खिताब जीता था। एसआरएच की टीम आईपीएल में इकलौती टीम है जिसने एलिमिनेटर खेलते हुए खिताब पर कब्जा जमाया था। उसने एलिमिनेटर, क्वालिफायर-दो और फाइनल तीनों

मुकाबले जीते थे। खास बात तो यह है कि 2016 में भी रॉयल चैलेंजर्स बेंगलुरु की टीम ही फाइनल में थी और क्वालिफायर एक जीतकर सीधे फाइनल में पहुंची थी। वहीं, इस सीजन मुंबई के सामने सनराइजर्स जैसा कमाल दिखाने के लिए पंजाब और आरसीबी की चुनौती है।

इसमें मॅडॉस का 20 रनों का योगदान रहा। फिर सुदर्शन को वाशिंगटन सुंदर का साथ मिला। दोनों के बीच 44 गेंदों में 84 रनों की साझेदारी हुई। सुंदर ने 48 और सुदर्शन ने 80 रन बनाए। वहीं, रदरफोर्ड ने 24, शाहरुख खान ने 13 रन बनाए। राहुल तेवतिया 16 और राशिद खान खाता खोले बिना नाबाद रहे। मुंबई इंडियंस के लिए ट्रेट बोल्ट ने दो विकेट लिए जबकि जसप्रीत बुमराह, रिचर्ड ग्लेसन, मिचेल सैंटनर और अश्विनी कुमार ने एक-एक विकेट झटके। इससे पहले, टॉस जीतकर पहले बल्लेबाजी करते हुए रोहित शर्मा और जाॅनी बेयरस्टो की सलामी जोड़ी ने मुंबई को तेज शुरुआत दिलाई। दोनों के बीच पहले विकेट के लिए 84 रनों की साझेदारी हुई। साई किशोर ने इस मैच में डेब्यू करने वाले बेयरस्टो को गेराल्ड कोएज़ी के हाथों कैच कराया। वह 22 गेंदों में चार चौके और तीन छक्के की मदद से 47 रन बनाकर आउट हुए। इसके बाद रोहित को सूर्यकुमार यादव का साथ मिला। दोनों ने 34 गेंदों में 59 रन जोड़े।

मुंबई : दक्षिण अफ्रीका के महान बल्लेबाज एबी डिविलियर्स इन दिनों भारत के दौरे पर हैं। मुंबई में उन्होंने भारतीय क्रिकेट के कई पहलुओं को लेकर बात की है। उन्होंने शुभमन गिल के टेस्ट कप्तान बनने से लेकर भारत के इंग्लैंड दौरे और विराट कोहली के टेस्ट क्रिकेट से संन्यास को लेकर भी बातचीत की है। डिविलियर्स ने कहा कि उन्हें उम्मीद है रॉयल चैलेंजर्स बेंगलुरु की टीम इस साल चैंपियन बनेगी।

'खुश हूं की आरसीबी की टीम फाइनल में पहुंची'

आरसीबी के फाइनल में पहुंचने पर डिविलियर्स ने कहा- मुझे बहुत खुशी है कि बेंगलुरु की टीम फाइनल में पहुंच गई है। मुंबई इंडियंस ने शुक्रवार रात जीत हासिल की। अब बहुत अच्छा क्वालिफायर 2 का मुकाबला होने जा रहा है (मुंबई और पंजाब के बीच)। मैं फाइनल का बेसब्री से इंतजार कर रहा हूं और उम्मीद है कि यह साल आरसीबी के लिए अच्छा रहेगा।

कोहली के टेस्ट से संन्यास पर बोले डिविलियर्स

कोहली के टेस्ट से संन्यास पर डिविलियर्स ने कहा, 'उन्होंने अपने दिल की बात सुनी होगी। विराट ने



अपनी अंतरात्मा की आवाज सुनी। उन्होंने वर्षों तक दुनिया भर में क्रिकेट के लिए बहुत कुछ किया है और सौभाग्य से हम उन्हें अभी भी क्रिकेट के मैदान पर देखेंगे। टेस्ट मैचों में उनकी कमी खलेगी। उन्होंने लाल गेंद में एक महान विरासत छोड़ी है।' **गिल के नए टेस्ट कप्तान बनने पर बोले डिविलियर्स**

डिविलियर्स ने गिल को भारतीय टेस्ट टीम का नया कप्तान नियुक्त किए जाने पर कहा, 'अब समय आ गया है कि युवा खिलाड़ी आगे आएँ। शुभमन गिल जिम्मेदारी ले रहे हैं। भारत में काफी प्रतिभा है और इसका श्रेय काफी हद तक आईपीएल को जाता है। हमने इस साल वैभव सूर्यवंशी को देखा। इंग्लैंड के खिलाफ भारतीय टीम

की और गिल की कड़ी परीक्षा होगी।' **मुंबई और पंजाब के बीच खेला जाएगा क्वालिफायर-दो**

दरअसल, मुंबई ने शुक्रवार को एलिमिनेटर में गुजरात को 20 रन से हराकर क्वालिफायर-दो में जगह बनाई। अब एक जून को अहमदाबाद में क्वालिफायर-दो का मुकाबला खेला जाएगा। वहीं, तीन जून को अहमदाबाद में ही फाइनल खेला जाएगा। आरसीबी की टीम ने क्वालिफायर एक में पंजाब को हराया था और सीधे फाइनल में एंटी ली थी। वहीं, आईपीएल के खत्म होने के बाद भारतीय टीम को इंग्लैंड का दौरा करना है। वहां टीम इंडिया पांच मैचों की टेस्ट सीरीज खेलेगी, जिसकी शुरुआत 20 जून से होने जा रही है।

बनारस क्रियेटर्स क्रिकेट लीग में भोजूबीर ब्लास्टर ने 24 रन से दर्ज की शानदार जीत

वाराणसी। बनारस क्रियेटर्स क्रिकेट लीग (बीसीसीएल) में छठवें दिन शुक्रवार को काशी नाइट्स और भोजूबीर ब्लास्टर के बीच रोशनिया के डालिम्स सनबॉम स्कूल के मैदान पर टी-10 कैनवास क्रिकेट खेला गया। भोजूबीर ब्लास्टरस के बल्लेबाज आशी के 29 रन की बदौलत काशी नाइट्स को 24 रन से हार का सामना करना पड़ा। भोजूबीर ब्लास्टरस की टीम ने कमाल का क्षेत्रक्षण किया। काशी नाइट्स के तीन बल्लेबाज तीन रन बनाने में रनआउट हो गए। पहले बल्लेबाजी कर भोजूबीर ब्लास्टरस ने 10 ओवर में 6 विकेट खोकर 82 रन बनाए। आशीष प्रताप ने 14 गेंदों में 29 रन बनाकर टीम

को मजबूती दिलाई। जवाब में काशी नाइट्स की शुरुआत खराब रही। शुभम ने पहले ओवर की दूसरी गेंद पर अमन को आउट कर दिया। दूसरे ओवर सुधीर ने आकाश को क्लीन बोल्ट कर दिया। भोजूबीर ब्लास्टरस की गेंदबाजी के आगे काशी नाइट्स के बल्लेबाज ज्यादा देर तक नहीं टिक सके। विकेटों के बीच समन्वय की कमी के चलते आदित्य शून्य, रवि दो रन और शुभम एक रन बनाकर रन आउट हो गए। पूरी टीम 9.2 ओवर में 58 रन पर ऑलआउट हो गई। भोजूबीर के आशीष प्रताप को मैन ऑफ द मैच चुना गया। आकाश चौधरी बनारसी भौकाल और अमन बनारसी नाम से सोशल



मीडिया पर एक्टिव हैं। प्रतियोगिता का शुभारंभ आयोजन सचिव माहिर मधोक ने किया। संचालन डालिम्स सनबॉम के सौरभ यादव ने किया।

लीग में खेल रहे सोशल मीडिया इन्फ्लुएंसर: बनारस क्रिएटर्स क्रिकेट लीग में बनारस के सोशल मीडिया इन्फ्लुएंसर खेल

रहे हैं। यह लीग कैनवास बॉल से 10-10 ओवर की खेली जा रही है। प्रतियोगिता में छह टीमों के 120 खिलाड़ी हिस्सा ले रहे हैं। समापन 5 जून को होगा।

लीगपट्टीय जूनियर बालिका बॉक्सिंग टीम घोषित

प्रदेशिक मुक्केबाजी के खिलाड़ियों का चयन ट्रायल

शुक्रवार को सिगरा के डॉ. संपूर्णानंद स्पोर्ट्स कॉलेक्स में लिया गया। चयनित खिलाड़ी रिविगर को मंडलीय टीम के लिए सिगरा स्टेडियम में ट्रायल देंगे। मुक्केबाजी संघ ने ट्रायल के बाद जिले की टीम घोषित कर दी है।

क्षेत्रीय क्रीड़ा अधिकारी विमला सिंह ने बताया कि प्रवेशस्तरीय समन्वय अंडर-17 जूनियर बालक-बालिका मुक्केबाजी झांसी स्पोर्ट्स स्टेडियम में खेले जाएंगी। चयन ट्रायल में 60 खिलाड़ियों ने हिस्सा लिया। 13 का चयन मंडलीय के लिए हुआ। कोच दीपिका तिवारी ने बताया कि मंडलीय टीम का चयन 31 मई को सुबह नौ बजे से सिगरा स्टेडियम में होगा। अंतिम रूप से

चयनित टीम झांसी में प्रादेशिक जूनियर मुक्केबाजी प्रतियोगिता में हिस्सा लेगी। बैडमिंटन के खिलाड़ियों को फुटवर्क के बारे में बताया विश्वविद्यालय क्रीड़ा परिषद बीएचयू की ओर से आयोजित मासिक शिविर में शुक्रवार को बैडमिंटन में खिलाड़ियों की फुटवर्क और शॉर्ट का प्रशिक्षण दिया गया। सहायक निदेशक प्रो. राजीव सिंह ने बताया कि डॉ. विभुति नारायण सिंह इंडोर हॉल में 30 खिलाड़ियों को प्रशिक्षण दिया जा रहा है। शिविर में अलग-अलग कोच 9 खेलों की बारोकिया सिखा रहे हैं। महासचिव प्रो. बीसी कापरी ने बताया कि शिविर 15 मई से 15 जून तक लगेगा।

बिपिन सिंह के सम्मान में जर्सी नंबर 29 को रिटायर करने का फैसला

मुंबई। मुंबई सिटी एफसी ने पुष्टि की है कि विंगर बिपिन सिंह का क्लब के साथ अनुबंध 31 मई 2025 को समाप्त हो गया है और वह अब टीम का हिस्सा नहीं रहेंगे। क्लब ने उनके अमूल्य योगदान को सम्मानित करते हुए उनकी जर्सी नंबर 29 को हमेशा के लिए रिटायर करने का फैसला किया है।

मणिपुर से ताल्लुक रखने वाले बिपिन सिंह ने 2018 में शिलॉन्ग लाजोंग और एटीके जैसे क्लबों में खेलकर अनुभव हासिल करने के बाद मुंबई सिटी से जुड़ाव बनाया था। इसके बाद वह क्लब के इतिहास के सबसे अहम खिलाड़ियों में से एक बन गए।

बिपिन ने मुंबई सिटी के साथ रहते हुए दो बार इंडियन सुपर लीग (आईएसएल) कप और दो बार लीग शील्ड अपने नाम की। उन्होंने क्लब के लिए कई अहम मौकों पर निर्णायक प्रदर्शन किए। बिपिन सिंह 2020-21 के ऐतिहासिक सीजन में टीम के अहम सदस्य थे, जब मुंबई सिटी एफसी आईएसएल इतिहास में पहली बार कप और शील्ड दोनों जीतने वाली टीम बनी। फाइनल में एटीके मोहन बागान के खिलाफ विजयी गोल आईएसएल के इतिहास में सबसे यादगार पलों में गिना जाता है। बिपिन ने 2023-24 में दूसरा आईएसएल कप भी अपने नाम किया।

महंगे घरों की तरह कीमती हैं बुमराह : हार्दिक



मुल्तांपुर : आईपीएल 2025 में मुंबई इंडियंस के क्वालिफायर दो में पहुंचने का श्रेय कप्तान हार्दिक पांड्या ने रोहित शर्मा, जाॅनी बेयरस्टो और जसप्रीत बुमराह को दिया है। रोहित ने अर्धशतकीय पारी खेली, जबकि बेयरस्टो ने एसआई को तुफानी शुरुआत दिलाई थी। बुमराह ने क्वालिफायर गेंदबाजी की और जरूरत के तब विकेट चटकाए। इसकी बदौलत मुंबई ने मुल्तांपुर में खेले गए एलिमिनेटर मुकाबले में गुजरात टाइटन्स को 20 रन से हरा दिया। जीत के बाद मुंबई इंडियंस के कप्तान हार्दिक पांड्या ने रोहित और बेयरस्टो की तारीफ करते हुए कहा कि उन्होंने ही टीम के बड़े स्कोर की नींव रखी।

हार्दिक ने बुमराह को बताया कीमती: हार्दिक ने कहा, 'जिस तरह से जाॅनी ने हमारे लिए डेब्यू करते हुए शुरुआत की और जिस तरह से रोहित ने बल्लेबाजी की, वह देखना शानदार था। उन्होंने अपना समय लिया। जब आप महत्वपूर्ण मैच देखते हैं, तो ये सभी अंतर मदद करते हैं।' हार्दिक ने कहा कि जसप्रीत बुमराह जैसे मास्टर तेज गेंदबाज की सेवाएं लेना उनके लिए खेल के किसी भी चरण में एक लक्ष्य है। कप्तान ने कहा, 'जब भी आपको लगें कि खेल बहुत दूर जा रहा है, तो बुमराह को गेंदबाजी के लिए बुलाओ। यह मुंबई के घरों की कीमतों की तरह है - बुमराह इतने कीमती हैं! मुझे बस गेंद उन्हें देने की जरूरत है।' **क्वालिफायर दो पर हार्दिक का बयान:** हार्दिक ने कहा, 'मैंने स्कोरबोर्ड को देखा और बस सोचा कि क्या हम अंत में कुछ अतिरिक्त रन बचा सकते हैं, क्योंकि मेरे पास गेंदबाज तो थे, लेकिन उन्हें बचाने के लिए कुछ अतिरिक्त रन देना चाहता था। बुमराह को इसी वजह से 18वें ओवर में गेंदबाजी दी। बुमराह का आना और 18वां ओवर फेंकना महत्वपूर्ण था और इससे रन और गेंद के बीच अंतर बढ़ा हो गया।' एक जून को पंजाब के खिलाफ क्वालिफायर-दो को लेकर तैयारी के बारे में हार्दिक ने कहा, 'इस मैच से निकलकर अच्छी तरह से उबरना बहुत महत्वपूर्ण होगा।'

मुंबई ने पहले बैटिंग करते हुए 228 रन बनाए: मैच की बात करें तो मुंबई ने रोहित शर्मा की 81 रन और जाॅनी बेयरस्टो की 47 रन की पारियों के दम पर पहले बल्लेबाजी करते हुए पांच विकेट पर 228 रन बनाए। रोहित ने 50 गेंद की अपनी पारी में नौ चौके और चार छक्के लगाए। वहीं, बेयरस्टो ने 22 गेंद की अपनी पारी में चार चौके और तीन छक्के लगाए। सूर्यकुमार ने 20 गेंद में एक चौका और तीन छक्के की मदद से 33 रन बनाए। तिलक वर्मा ने 11 गेंद में तीन छक्के की मदद से 25 रन और कप्तान हार्दिक पांड्या ने नौ गेंद में तीन छक्के की मदद से नाबाद 22 रन बनाए।

भारत अरु श्रीलंका में चलाएंगे तेज गेंदबाजों को स्पेशल कोचिंग

नई दिल्ली। भारत के पूर्व गेंदबाजी कोच भरत अरुण अब श्रीलंका के शीर्ष क्रिकेटरों को ट्रेनिंग देने वाले भारतीय कोचों की श्रृंखला में नया नाम बन गए हैं। वे दो जून से शुरू होने वाले 14 दिन के विशेष कोचिंग प्रोग्राम का संचालन करेंगे, जिसका उद्देश्य श्रीलंका के जूनियर और सीनियर स्क्वाड्स के तेज गेंदबाजों के स्तर को ऊंचा उठाना है। श्रीलंका क्रिकेट (एसएलसी) ने बयान में बताया कि यह प्रोग्राम हार्ड परफॉर्मेंस सेंटर में आयोजित किया जाएगा और इसका नेतृत्व भरत अरुण करेंगे, जो 2014 से 2021 तक भारतीय पुरुष टीम के गेंदबाजी कोच रह चुके हैं। मई में

भारत के पूर्व फील्डिंग कोच आर श्रीधर ने श्रीलंका में 10 दिन का प्रशिक्षण कार्यक्रम चलाया था। वहीं पिछले साल राजस्थान रॉयल्स के हार्ड परफॉर्मेंस डायरेक्टर जुबिन भरुआ ने भी श्रीलंका में एक शॉर्ट बैटिंग कोचिंग प्रोग्राम का संचालन किया था। ये सभी पहल सन्ध जयसूर्या के मुख्य कोच कार्यकाल के दौरान हुई हैं। एसएलसी के मुताबिक भरत अरुण, श्रीलंका की राष्ट्रीय पुरुष और महिला टीम, महिला 'ए' टीम, अंडर-19 पुरुष टीम, और हार्ड परफॉर्मेंस सेंटर के कोचों, क्लब व प्रांतीय कोचों, और कोच-एजुकेटर्स के साथ काम करेंगे।

अनिमेष ने 200 मीटर फाइनल में जीता कांस्य पदक

गुमी (दक्षिण कोरिया) : भारत के अनिमेष कुजूर ने शनिवार को यहां 26वीं एशियाई एथलेटिक्स चैंपियनशिप में पुरुषों की 200 मीटर फाइनल में कांस्य पदक जीता। वहीं, विथ्या रामराज ने महिलाओं की 400 मीटर बाधा दौड़ में कांस्य पदक जीता। कुजूर ने पुरुषों की 200 मीटर दौड़ में शानदार प्रदर्शन करते हुए 20.32 सेकंड का नया राष्ट्रीय रिकॉर्ड बनाते हुए कांस्य पदक जीता। इस 21 वर्षीय खिलाड़ी ने 20.40 सेकंड का अपना पिछला रिकॉर्ड बेहतर किया, जो उन्होंने इस वर्ष की शुरुआत में राष्ट्रीय फेडरेशन सीनियर एथलेटिक्स चैंपियनशिप में बनाया था। फाइनल के तोबा उजावा ने 20.12 सेकंड के समय



के साथ स्वर्ण पदक, जबकि सजुदी अरब के अब्दुलअजीज अताफी (20.31 सेकंड) ने रजत पदक जीता। महिलाओं की 400 मीटर बाधा दौड़ में एशियाई खेलों की पदक विजेता विथ्या ने

भारत को दिन का दूसरा कांस्य पदक दिलाया। तमिलनाडु की 26 वर्षीय एथलीट ने 56.46 सेकंड का समय लेकर पोलियम स्थान हासिल किया। चीन की मो जियादी ने 55.31 सेकंड में स्वर्ण

एथलेटिक्स कुजूर ने 200 मीटर दौड़ में शानदार प्रदर्शन से 20.32 सेकंड का राष्ट्रीय रिकॉर्ड बना कांस्य पदक जीता

पदक जीता, जबकि बहरीन की ओलुवाकेमी अडेकोया 55.32 सेकंड के साथ दूसरे स्थान पर रही। इस दौड़ में दूसरी भारतीय खिलाड़ी अनु राघवण 57.46 सेकंड का समय लेकर सातवें स्थान पर रही। महिलाओं की 200 मीटर दौड़ में ज्योति यादवी 23.47 सेकंड के समय के साथ पांचवें नंबर पर रही।

किंग्सलेयर ने पांच विकेट से मुकाबले को जीत कर फाइनल में प्रवेश किया

बरेली। बरेली में डीजी इफ्रा ग्रुप की ओर से श्रीराम मूर्ति स्मारक क्रिकेट मैदान पर आयोजित बरेली कॉरपोरेट लीग में शुक्रवार को क्वालिफायर मैच खेला गया। इसमें किंग्सलेयर ने पांच विकेट से मुकाबले को अपने नाम कर फाइनल में प्रवेश किया। किंग्सलेयर ने 28वें जीतकर पहले गेंदबाजी करने का निर्णय लिया। जरिया कलेक्शन ने पहले बल्लेबाजी करते हुए निर्धारित 20 ओवरों में 155 रनों का लक्ष्य किंग्सलेयर के समक्ष रखा। हेमंत बिष्ट ने 48 गेंदों में 64 रन बनाए। किंग्सलेयर की ओर से राहुल कपूर व आकाश ने तीन-तीन विकेट लिए। लक्ष्य का पीछा करने उतरी किंग्सलेयर की टीम ने

19.1 ओवर में 158 रन बनाकर लक्ष्य प्राप्त कर लिया। प्रतीक पाल ने 57 गेंदों पर 69 रन व राहुल कपूर ने 30 गेंदों पर 47 रनों का योगदान दिया। जारिया कलेक्शन की ओर से हेमंत बिष्ट ने दो विकेट लिए। राहुल कपूर को मैन ऑफ द मैच का पुरस्कार दिया गया। दूसरा एलिमिनेटर मैच डीजी इफ्रा व शाहजेब फर्नीचर के मध्य खेला गया। इसमें डीजी इफ्रा ने टॉस जीतकर पहले गेंदबाजी करने का निर्णय लिया। शाहजेब फर्नीचर ने पहले बल्लेबाजी करते हुए निर्धारित 20 ओवरों में आठ विकेट खोकर 144 रन बनाए। लक्ष्य का पीछा करने उतरी डीजी इफ्रा की टीम ने 18.5 ओवर में 146 रन बनाकर चार विकेट से



मैच जीत लिया। तीन विकेट झटकने के लिए फहीम निजामी को मैन ऑफ द मैच चुना गया। इस अवसर पर एसआरएमएस ट्रस्ट के सचिव आदित्य मूर्ति, रघुवंश राम, आरके मनराज, यशराम, विशाल राम, संजीव,

शब्बू, रियाज अफरीदी आदि उपस्थित रहे। मैच के अपायर संदीप पाल व पिंटू सिंह रहे। स्कोरिंग अनुप गुप्ता ने की। स्टेडियम प्रीमियर क्रिकेट लीग में खेले गए दो मुकाबले स्पोर्ट्स स्टेडियम में आयोजित

क्रिकेट हेमंत बिष्ट ने 48 गेंदों में 64 रन बनाए। राहुल कपूर व आकाश ने तीन-तीन विकेट लिए।

स्टेडियम प्रीमियर क्रिकेट लीग में शुक्रवार को दो मुकाबले खेले गए। इसमें स्टेडियम चैलेंजर्स और स्टेडियम टाइगर्स की टीमों विजेता बनीं। पहले मैच में स्टेडियम किंग्स ने टॉस जीता। बल्लेबाजी का आमंत्रण पाकर स्टेडियम चैलेंजर्स की टीम 19.2 ओवर में 122 रन ही बना सकी। स्टेडियम किंग्स की ओर से सुबोध

कुमार ने चार विकेट झटके। लक्ष्य का पीछा करने उतरी स्टेडियम किंग्स की टीम 19.4 ओवर में 116 रनों पर ही ढेर हो गई। स्टेडियम चैलेंजर्स के हिमेश को (21 गेंदों पर 35 रन और एक विकेट) प्लेयर ऑफ द मैच चुना गया। दूसरे मैच में स्टेडियम पैथर्स ने टॉस जीतकर फील्डिंग का निर्णय लिया। स्टेडियम टाइगर्स की टीम ने निर्धारित 20 ओवर में आठ विकेट खोकर 158 रन बनाए। कप्तान कुशाग्र ने सात चौके और दो छक्कों की मदद से 62 रन बनाए। लक्ष्य का पीछा करने उतरी स्टेडियम पैथर्स की टीम निर्धारित 20 ओवरों में 147 रन ही बना सकी।

कानून के शासन में वादकारी का भी महत्व: योगी

मुख्यमंत्री ने हाईकोर्ट परिसर में 680 करोड़ से बने अधिवक्ता चैंबरस व पार्किंग भवन के उद्घाटन समारोह को किया संबोधित

हर विपरीत परिस्थिती में न्याय की जद्दोजेहद करते दिखते हैं अधिवक्ता: मुख्यमंत्री

टीम एक्शन इंडिया
प्रयागराज: मुख्यमंत्री योगी आदित्यनाथ ने भारत के मुख्य न्यायाधीश न्यायमूर्ति भूषण रामकृष्ण गवई की मौजूदगी में शनिवार को हाईकोर्ट परिसर में 680 करोड़ से बने अधिवक्ता चैंबरस व पार्किंग भवन के उद्घाटन समारोह को संबोधित किया। इस दौरान उन्होंने 2017 में प्रधानमंत्री नरेंद्र मोदी द्वारा इलाहाबाद उच्च न्यायालय में आयोजित कार्यक्रम को याद करते हुए बताया कि तब पीएम ने कहा था कि सुशासन की पहली शर्त रूल ऑफ लॉ है।

सीएम ने कहा कि कानून के शासन में बार-बेंच के साथ ही वादकारी का महत्व भी उतना ही है। सीएम ने अधिवक्ताओं का दर्द बयां किया और कहा कि टूटे चैंबर व पेड़ के नीचे बैठने के साथ ही



अधिवक्ता हर विपरीत परिस्थिति में कार्य करते हुए न्याय की जद्दोजेहद करते दिखते हैं। **आधुनिक भारत के धर्म, ज्ञान व न्याय की भूमि के रूप में देश-दुनिया का ध्यान आकर्षित करता है प्रयागराज** मुख्यमंत्री ने कहा कि आज का दिन गौरवमयी है। आज लोकमाता अहिल्याबाई होल्कर की 300वीं जयंती है। यह वर्ष भारत के संविधान को लागू होने का अमृत महोत्सव वर्ष भी है।

सीएम ने कहा कि प्रयागराज यूपी में भारत के विरासत की भूमि है। यह भूमि प्राचीन काल से ही मां गंगा, यमुना व सरस्वती की त्रिवेणी के साथ ही आधुनिक भारत के धर्म, ज्ञान व न्याय की भूमि के रूप में देश-दुनिया का ध्यान आकर्षित करती है। प्रयागराज की भूमि महाकुम्भ की भी भूमि है। यहां के संगम में डुबकी लगाकर हर भारतीय ने अपने विरासत से खुद को जोड़कर गौरव की अनुभूति की।

न्यायिक कार्य से जुड़ी सभी सुविधाएं

सीएम योगी ने कहा कि इंटीग्रेटेड कोर्ट कॉम्प्लेक्स जब बनेगा तो वादकारी को न्यायिक कार्य से जुड़ी सभी सुविधाएं एक छत के नीचे ही मिलेंगी। अधिवक्ताओं के लिए चैंबरस व कार पार्किंग भी होगी। न्यायिक अधिकारियों के लिए आवास की सुविधा भी होगी। अच्छे कॉम्प्लेक्स के निर्माण में जो प्रयास प्रारंभ हुआ है, वह मॉडल बनेगा। केंद्र व राज्य सरकार मिलकर जनपदीय न्यायालयों में अधिकाधिक सुविधाएं उपलब्ध कराने और अधिवक्ताओं की समस्याओं के समाधान के लिए प्रतिबद्ध है। अधिवक्ता निधि को बढ़ाकर किया गया पांच लाख: सीएम ने बताया कि अधिवक्ता निधि की राशि को डेढ़ लाख से बढ़ाकर पांच लाख, आयु सीमा 60 से बढ़ाकर 70 वर्ष कर दिया है।

कार्यदायी संस्थाओं से कहा- ऐसा बनाओ, जो मॉडल हो

सीएम योगी ने बेहतरीन व्यवस्था की सराहना करते हुए कहा कि यहां मल्टीलेवल पार्किंग के साथ अधिवक्ता चैंबरस, कैफेटेरिया, आधुनिक किचन, कॉन्फ्रेंस की भी सुविधा मिली है। इंफ्रास्ट्रक्चर के लिए यह नया मॉडल हो सकता है। सीएम योगी ने कहा कि जब हम लोग आए थे तो यूपी के 10 जनपदों में डिस्ट्रिक्ट कोर्ट नहीं थे। नक्शा कभी मुख्य न्यायाधीश तो कभी हम लोगों को पसंद नहीं आता था।

फिर हमने कार्यदायी संस्थाओं से कहा ऐसा बनाओ, जो मॉडल हो। इंटीग्रेटेड कोर्ट कॉम्प्लेक्स बनाने के साथ उसमें पार्किंग व अधिवक्ता चैंबरस बनाइए। जो प्रपोजल हमने दिया था, उसमें से सात जनपदों को यहां से अप्रूवल मिल चुका है, उसके लिए 1700 करोड़ जारी कर चुके हैं। तीन अन्य जनपदों के मामलों का भी न्यायालय से निस्तारण हो चुका है। उन्हें भी हम उन जनपदों में दे रहे हैं।

सफल महाकुंभ में उच्च न्यायालय की भी भूमिका

सीएम योगी ने बेहतरीन इंफ्रास्ट्रक्चर आश्वस्त करता है कि न्याय की गति इतनी ही तेजी से बढ़कर प्रगति को नया आयाम देगी। उन्होंने कहा कि प्रयागराज में महाकुम्भ सफलतापूर्वक हुआ। देश-विदेश के 66 करोड़ से अधिक श्रद्धालु अभिभूत होकर गए। इसमें बड़ी भूमिका इलाहाबाद उच्च न्यायालय की भी थी। पूरा कार्यक्रम कुशलतापूर्वक संपन्न हुआ, जिससे प्रयागराज को नई पहचान मिली।

सभी लोग मिलकर एक साथ बाबा साहेब द्वारा बनाए गए संविधान की भावनाओं के अनुरूप जिम्मेदारियों का निर्वहन कर पाएंगे तो परिणाम लाए जा सकते हैं। मल्टीलेवल पार्किंग व अधिवक्ता चैंबरस के एक्सटेंशन के लिए भी जल्द मुहैया होगी धनराशि सीएम ने कहा कि मल्टीलेवल पार्किंग व अधिवक्ता चैंबरस बहुत शानदार बने हैं।

ऑपरेशन शील्ड: बाजार में घूम रहे लोगों पर ड्रोन से हमला



टीम एक्शन इंडिया
जयपुर। राजधानी में शनिवार को ऑपरेशन शील्ड के तहत ड्रोन और हवाई हमले से बचाव की मांक ड्रिल की गई है। खातीपुरा स्थित शहीद मेजर दिग्विजय सिंह सुमाल राजकीय उच्च माध्यमिक विद्यालय में मांक ड्रिल की गई। स्कूल के ग्राउंड में डमी के रूप में प्रैक्टिस की है। इस दौरान बाजार में घूम रहे लोगों पर ड्रोन हमले के बाद बचाव की प्रैक्टिस की गई। मांक ड्रिल में दिखाया गया लोग बाजार में घूम रहे थे। यहां अचानक ब्लास्ट होते हैं। हवाई फायर होते हैं। इस दौरान रियल टाइम पर मॉडकल सुविधा

मचा हड़कंप

स्कूल के ग्राउंड में डमी के रूप में प्रैक्टिस की है। बाजार में घूम रहे लोगों पर ड्रोन हमले के बाद बचाव की प्रैक्टिस की गई

पहुंची। एसडीआरएफ की टीम सहित अन्य टीमों ने मोर्चा संभाला। इस दौरान मौके पर जिला कलेक्टर डॉक्टर जितेंद्र सोनी, एडिशनल कमिशनर कुंवर राष्ट्रदीप सहित पुलिस के आला अधिकारी मौजूद रहे।

514 करोड़ की लागत से चित्रकूट लिंक एक्सप्रेसवे का निर्माण कराएगी सरकार

टीम एक्शन इंडिया
लखनऊ। उत्तर प्रदेश को उत्तम कनेक्टिविटी युक्त प्रदेश बनाने के लिए प्रतिबद्ध योगी सरकार प्रदेश की छवि को देश में एक्सप्रेसवे प्रदेश के रूप स्थापित कर रही है। इसी कड़ी में चित्रकूट को बुंदेलखंड एक्सप्रेसवे से जोड़ने के लिए एक और ग्रीनफील्ड एक्सप्रेसवे का जल्द ही निर्माण होने जा रहा है। सीएम योगी के विजन को मिशन मानकर उत्तर प्रदेश एक्सप्रेसवेज औद्योगिक विकास प्राधिकरण (यूपीडा) ने खाका तैयार किया है। इस कार्ययोजना के अनुसार चित्रकूट लिंक एक्सप्रेसवे की 18 महीने में 514 करोड़ रुपए से अधिक लागत से निर्मित किया जाएगा। यह लिंक एक्सप्रेसवे 15.175 किलोमीटर लंबा होगा तथा इसे मुख्यतः फोरलेन बनाया जाएगा जिसकी विस्तार क्षमता 6 लेन की होगी। यह लिंक एक्सप्रेसवे चित्रकूट की कनेक्टिविटी बढ़ाने में मददगार होगा तथा बुंदेलखंड एक्सप्रेसवे से कनेक्ट होगा। इस प्रकार, यह पर्यटकों, तीर्थयात्रियों व स्थानीय यात्रियों के लिए यातायात के उच्च स्तरीय मानक स्थापित करेगा तथा उन्हें विश्व स्तरीय सुविधाएं उपलब्ध कराने का माध्यम बनेगा।



सुनिश्चित होगी उच्च गुणवत्ता

खास बात ये है कि सभी निर्माण व विकास कार्यों को उच्च गुणवत्तापूर्ण व विश्वस्तरीय सुनिश्चित करने के लिए कई स्तरों पर निरीक्षण व क्वालिटी कंट्रोल एसेसमेंट प्रक्रिया को पूरा किया जाएगा। चित्रकूट लिंक एक्सप्रेसवे में प्रस्तावित निर्माण व विकास कार्यों की उच्च गुणवत्ता को सुनिश्चित करने के लिए क्वालिटी कंट्रोल मैकेनिज्म को लागू किया जाएगा। लिंक एक्सप्रेसवे पर

जारी निर्माण व विकास कार्यों की रेगुलर मॉनिटरिंग होगी तथा निर्माण में प्रयुक्त होने वाली सभी सामग्रियों को उच्च मानकों के अनुरूप प्रयुक्त किया जाएगा। यूपीडा द्वारा खाका तैयार कर लिया गया है, मगर निर्माण को पूर्ण करने के लिए मास्टर प्लान, डीटेलड प्रोजेक्ट रिपोर्ट समेत विभिन्न प्रक्रियाओं को पूरा करने की प्रक्रिया जुलाई से शुरू होने की उम्मीद की जा रही है।

120 किमी प्रति घंटे की रफ्तार से चल सकेंगे वाहन

उल्लेखनीय है कि इस एक्सप्रेसवे को इस हिसाब से तैयार किया जाएगा कि वाहन 120 किमी प्रतिघंटा की रफ्तार से आराम से चल सकेंगे। कैरियज वे 40 मीटर चौड़ा होगा तथा एक्सप्रेसवे को विभिन्न सेक्शंस पर 3.75 मीटर कैरियज वे युक्त सर्विस रोड से

कनेक्ट किया जाएगा। वहीं, सेतुओं के समीप 200 मीटर लंबे और 7 मीटर चौड़ी सर्विस रोड का निर्माण भी किया जाएगा। इसके अतिरिक्त, एक्सप्रेसवे के दोनों तरफ वे-साइड एमिनिटीज, टोल प्लाजा, टॉयलेट ब्लॉक्स व ट्रक पार्किंग क्षेत्रों का भी विकास होगा।

नहीं बदला जाएगा वंदना कटारिया हॉकी स्टेडियम का नाम

विराम लगा

वंदना कटारिया हॉकी स्टेडियम के नाम बदलने को लेकर चल रही भ्रांति पर विराम लग गया है



बेटी को यह सम्मान दिया कि उन्होंने के नाम पर स्टेडियम का नाम रखा गया और उसे ही अब बदला जा रहा है, लेकिन जब मुझे सीएम धामी का फोन आया और मैं उनसे मिली तो वह सभी बातें भ्रांति जैसी

लगी। उन्होंने बताया कि सीएम धामी ने मुझे यह भरोसा दिलाया कि देहरादून, हल्द्वानी रूद्रपुर एवं रोशनाबाद हरिद्वार के स्टेडियम के नाम पर किसी सूरत में बदला नहीं जाएगा।

केवल स्टेडियम के खेल परिसरों के नाम रखे गए। बताया गया कि देहरादून, हल्द्वानी रूद्रपुर एवं रोशनाबाद हरिद्वार के स्टेडियम के खेल परिसरों के नाम योगस्थली

खेल परिसर रखा गया है। बता दें कि वंदना कटारिया हॉकी स्टेडियम के नाम बदलने की चर्चा पर समूचे विपक्ष सहित कुछ सामाजिक संगठन भी पिछले कुछ दिनों से इसको लेकर विरोध प्रदर्शन कर रहे थे। विराम लगाते हुए वंदना ने उन सभी सामाजिक एवं राजनीतिक संगठनों के लोगों का धन्यवाद करते हुए उनसे आह्वान किया है कि इस तरह का कोई विरोध ना करें क्योंकि प्रदेश के मुखिया सीएम पुष्कर सिंह धामी खुद इस पर स्पष्ट कर चुके हैं कि इस स्टेडियम का नाम नहीं बदला जाएगा।

'ऑपरेशन सिंदूर में बीएसएफ की भी थी अहम भूमिका'

टीम एक्शन इंडिया
बीकानेर। सीमा सुरक्षा बल (बीएसएफ) के उप महानिरीक्षक अजय लुथरा ने बताया कि जम्मू-कश्मीर के पहलगाम में हुए आतंकी हमले के बाद केन्द्र सरकार ने सख्त एक्शन लेते हुए 7-8 मई की रात को ऑपरेशन सिंदूर शुरू किया था। इस ऑपरेशन में बीएसएफ ने दुश्मन को करारा जवाब दिया था। यहां बीएसएफ के क्षेत्रीय मुख्यालय पर एक प्रेस वार्ता को संबोधित कर रहे थे। इस दौरान बीएसएफ के उप महानिरीक्षक अजय लुथरा ने ऑपरेशन सिंदूर को लेकर कई अहम खुलासे किए।

'तंबाकू मुक्त राजस्थान के लिए अभियान चले'

टीम एक्शन इंडिया
जयपुर। राज्यपाल हरिभाऊ बागडे ने तंबाकू मुक्त राजस्थान के लिए अभियान चलाने का आह्वान किया है। उन्होंने कहा कि तंबाकू उत्पादों को छोड़ने के लिए संयम और मन की जरूरत है। उन्होंने तम्बाकू सेवन करने वालों को टोकने रोकने और इसके दुष्परिणाम बताने के लिए माहौल बनाने पर जोर दिया है। बागडे शनिवार को भगवान महावीर कैंसर हॉस्पिटल एंड रिसर्च इंस्टीट्यूट में "विश्व तंबाकू निषेध दिवस" पर आयोजित कार्यक्रम में संबोधित कर रहे थे।



उन्होंने कहा कि तंबाकू सेवन वालों को इसके नहीं लेने से रोकेंगे तभी सार्थक परिणाम आएंगे। उन्होंने कहा कि तंबाकू लेने वाले नहीं माने तो प्रेम से समझाएं, इसके दुष्परिणाम बताएं। इसी से तंबाकू मुक्त राजस्थान की ओर हम आगे बढ़ सकेंगे। राज्यपाल ने शादी,

दुष्परिणाम

तम्बाकू सेवन करने वालों को टोकने रोकने और इसके दुष्परिणाम बताने के लिए माहौल बनाने पर जोर दिया

उत्सव पर स्प्रे कर फाहे उड़ाने की परंपरा को भी स्वास्थ्य के लिए हानिकारक बताया। उन्होंने कहा कि स्प्रे से रूई के फाहों जैसी वस्तुओं के साथ प्लास्टिक सूक्ष्म कण मुंह, नाक से शरीर में जाते हैं। यह हानिकारक है। उन्होंने

मिसाल नारी सशक्तिकरण की ऐसी अनुपम मिसाल प्रस्तुत की, जिसकी कल्पना कर पाना भी उस समय कठिन था 'अहिल्याबाई ने सनातन संस्कृति को एक सूत्र में पिरोने का कार्य किया'

टीम एक्शन इंडिया
देहरादून। मुख्यमंत्री ने कहा कि अहिल्याबाई होल्कर ने भारत में धर्मस्थलों का पुनर्निर्माण कर भारत की सांस्कृतिक आत्मा को पुनर्जीवित करने का कार्य किया। उन्होंने संपूर्ण भारत की सनातन संस्कृति को एक सूत्र में पिरोने का कार्य किया है। उन्होंने उस कालखंड में नारी सशक्तिकरण की ऐसी अनुपम मिसाल प्रस्तुत की, जिसकी कल्पना कर पाना भी उस समय कठिन था। शनिवार को मुख्यमंत्री आवास स्थित मुख्य सेवक सदन में मुख्यमंत्री पुष्कर सिंह धामी ने अहिल्याबाई होल्कर की 300वीं जन्म जयंती के



अवसर पर आयोजित कार्यक्रम में यह बातें कही। इस मौके पर मुख्यमंत्री ने अहिल्याबाई होल्कर की ममन करते हुए कहा कि उन्होंने करुणा, सेवा और धर्मानिष्ठा से भारतीय इतिहास में अद्वितीय स्थान प्राप्त किया। उन्होंने शासन को केवल सत्ता का माध्यम नहीं,

बल्कि जनसेवा, न्याय और धर्म की पुनर्स्थापना का साधन बनाया। उन्होंने काशी विश्वनाथ से लेकर सोमनाथ, द्वारका से लेकर रामेश्वर, अयोध्या और मथुरा के साथ ही हमारी देवभूमि के बद्दीनाथ, केदारनाथ और हरिद्वार में मंदिरों और घाटों का जीर्णोद्धार

में महत्वपूर्ण योगदान दिया। कई धर्मशालाओं और रास्तों के निर्माण के साथ ही जनसेवा के अनेक कार्य कराए। मुख्यमंत्री ने कहा कि अहिल्याबाई होल्कर ने भारत में धर्मस्थलों का पुनर्निर्माण कर भारत की सांस्कृतिक आत्मा को पुनर्जीवित करने का कार्य किया। उन्होंने संपूर्ण भारत की सनातन संस्कृति को एक सूत्र में पिरोने का कार्य किया है। मुख्यमंत्री ने कहा कि प्रधानमंत्री नरेंद्र मोदी के नेतृत्व में भारत अपनी सांस्कृतिक चेतना के पुनर्जागरण के अमृतकाल में प्रवेश कर चुका है।

H.O: Action Balaji House, Majlis Park, Near Rakesh Bhardwaj Chowk, Delhi- 110033

B.O: Shakti Complex, 6/18, Main Gt Road, Samaypur Industrial Area, Delhi -110042



9999889104, 8447314925